
ମାଣିକେଶ୍ଵରୀ ଚୁଡ଼ି ପିନିଲେ 

ଅବିଭକ୍ତ କଳାହାଣ୍ଡୀ ଜିଲ୍ଲାରେ ଆଗେ ବହୁତ ମାଣିକ ପଥର ମିଳୁଥୁଲା | 
ଏବେ ବି ମିଳୁଛି । ଏଥିପାଇଁ ଏଠିକାର ଇଷ୍ଟଦେବୀଙ୍କ ନାଁ ମାଣିକେଶ୍ବରୀ | 
ମା ମାଣିକେଶ୍ଵରୀ ଏ ଅଞ୍ଚଳର ପ୍ରତ୍ୟକ୍ଷ ଦେବୀ | ଡାକିଲେ “ଓ” କରନ୍ତି ¦ 
ସକଳ ଆପଦ ବିପଦରୁ କଳାହାଭିବାସୀଙ୍କୁ ଘଣ୍ଠ ଘୋଡ଼ାଇ ରଖନ୍ତି । 
ମାଆ ମାଣିଢେଶ୍ବରୀଙ୍କ ଲୀଳା ଖେଳ ଅପାର । କଳା ଚୁଡ଼ିରେ ତାଙ୍କର 
ଭାରି ଶରଧା | ଭବାନୀପାଟଣା ସହରରେ ତାଙ୍କର ଗୋଟିଏ ବଡ଼ ମନ୍ଦିର 
ଅଛି ! 

ଅନେକ ଦିନ ତଳର କଥା | ସେତେବେଳେ ପୂଜକ ନାରାୟଣ ପଣ୍ଡା 
ମା ମାଣିକେଶ୍ବରୀଙ୍କୁ ପୂଜା କରୁଥିଲେ । ସେ ଥୁଲେ ସାଛଜ୍ଵିକ ପୂଜାରୀ । 
ମାଣିଜେଶ୍ବରୀଙ୍କ ପାଖରେ ନିରାମିଶଖ ଭୋଗ ଲଗାଉଥୁଲେ । ତାଙ୍କ ସ୍ତୀ 
ଅତ୍ୟନ୍ତ ଧର୍ମପରାୟଣା | ତାଙ୍କୁ ସମସ୍ତେ ପୂଜାରିଣୀ ମାଆ ବୋଲି 
ଡତାକୁଥଲେ । ସେ ଭାରି ଦୟାବତୀ ଥଲେ ! ଚଢ଼େଇ ଚିରୁଗୁଣୀର ପେଟ 
କଥା ମଧ୍ଯ ବୁଝୁଥଲେ | 

ଦିନକର କଥା । ବୁଡ଼ି ବିକୁଥୁୂବା ସ୍ତ୍ରୀ ଲୋକଟିଏ ଆସି ଉଚ୍ଚସ୍ଵରରେ 
ପୁଜାରିଣ। ମାଆଙ୍କୁ ଡାକିଲା । ସେ ଘର ଭିତରୁ ବାହାରକୁ ଆସିଲେ । 
ତାଙ୍କୁ ଦେଖୁ ଚୁଡ଼ିବାଲି କହିଲା- “ˆ ମୁଁ ସାତଘର ବୁଲିବା ଲୋକ, କେତେ 
ଆଉ ଏଇଠି ବସିଥ୍‌ବି ? ମତେ ପଇସା ଦିଅ । ମୁଁ ଯାଏ ।”” 

ପୂଜାରିଣୀ ମାଆ ଆଶ୍ଚର୍ଯ୍ୟ ହୋଇ କହିଲେ ¬ କି ପଇସା ? ମୁଁ ତ 
ତୋ ପାଖରୁ କିଛି କିଣି ନାହ ? 

ଚୃଡ଼ିବାଲି ହସି ହସି କହିଲା ମୋ ସଙ୍ଗେ ଗମାତ ହଉଛ କି ମାଆ ? 
ତମ ଝିଅ ପରା ମୋଠାରୁ କଳା କଳା ଚୁଡ଼ି ଦୁଇମୁଠା ପିନ୍ଧି ଘର ଭିତରକୁ 
ଗଲା । କେଡ଼େ ଡଉଲ ଡାଉଲ ଝିଅ ଗୋ ତମର । ଦେଖୁଲେ ଆଖୁ 
ଲାଖ୍‌ ଯାଉଛି । ମୋର ମନ ପୂରିଗଲା ତମର ଝିଅକୁ ଦେଖ ।” 

ପୂଜାରିଣୀ କହିଲେ ¬ “କୋଉ ଝିଅ ?” 

ଚୁଡ଼ିବାଲି କହିଲା- ˆ ତମ ଆଠ ନଅ ବରଷର ସାନ ଝିଅ । ସରଗ 
ସୁନ୍ଦରୀ ପରି ଦିଶୁଛି । ସେଇ ଚୁଡ଼ି ପିନ୍ଧିଲା ଗୋ ମାଆ ।” 

ପୂଜାରିଣୀର ଆଦୌ ଝିଅ ନ ଥୁଲା ¦ ସେ ଟିକେ ହଡ଼ବଡ଼େଇ ଯାଇ 
କହିଲେ -““ମୋ ପାଖରେ ପଇସା ନାହିଁ । ପୂଜାରୀ ବାବା ଆସିଲେ ମୁଁ 
ତାଙ୍କଠାରୁ ମାଗି ରଖୁଥୁବି । ତୁ କାଲିକି ଆସିବୁ ,ନେଇଯିବୁ | 

ଚୁଡ଼ିବାଲି ଚାଲିଗଲା । ରାତି ତିନି ଘଡ଼ି ହେଲା | ପୂଜାରୀ ବାବା ମାଙ୍କ 
ମନ୍ଦିର ପହଡ଼ ପକାଇ ଘରକୁ ଫେରିଲେ । ପୂଜାରିଣୀ ମାଙ୍କର ଚୁଡ଼ିବାଲି 
କଥା ମନରୁ ଯାଉ ନ ଥାଏ । ସେ ସ୍ବାମୀଙ୍କୁ କହିଲେ - “ˆ ଶୁଣଛ ! 
ଗୋଟିଏ ଅଘଟଣ କଥା ! ଆଜି ଗୋଟିଏ ସାନ ଝିଅଟିଏ ଚୁଡ଼ିବାଲି 
ପାଖରୁ ଚୁଡ଼ି ପିନ୍ଧିଲାୟ ଆଉ ଆମରି ଘରକୁ ପଶି ଆସିଲା । ଚୁଡ଼ିବାଲି 
ତାକୁ ଆମ ଝିଅ ବୋଲି ଭାବି ମତେ ପଇସା ମାଗିଲା । ମୁଁ ତାକୁ କାଲିକି 
ଆସି ନେବୁ ବୋଲି କହିଛି ।”” 

ପୂଜକ ମହାଶୟ ଆଖୁ ଦୁଇଟାକୁ ବଡ଼ ବଡ଼ ଓ ପାଟିଟାକୁ ଆଁ କରି କିଛି 
ସମୟ ରହିଗଲେ ! ତାପରେ ଗଦ୍ଧ ଗଦ ହୋଇ କହିଲେ ଚୁଡ଼ିବାଲି ବଡ଼ 
ଭାଗ୍ୟବତୀ । ବର୍ଷ ବର୍ଷ ଧରି ମାଆ ମାଣିକେଶ୍ବରୀଙ୍କୁ ମୁଁ ପୂଜା କରି 
ଆସୁଛି , ଦିନେ ହେଲେ ମୁଁ ତାଙ୍କର ସାକ୍ଷାତ ଦର୍ଶନ ପାଇଲି ନାହିଁ । 
କିନ୍ତୁ ସେ ତାଙ୍କୁ ସ୍ଵଚକ୍ଷୁରେ ଦେଖୁ ପାରିଲା । ତା ଜୀବନ ଧନ୍ୟ ହେଇଗଲା ! 
ପୂଜାରିଣୀ ଆଶ୍ଚର୍ଯ୍ୟ ହୋଇ କହିଲେ ¬ “କଣ ସବୁ ତମେ ଏମିତି କହୁଛ, 
ମୁଁ କିଛି ବୁଝିପାରୁ ନାହିଁ । ମୋତେ ଖୋଲି କରି କୁହ 

ପୂଜକ କହିଲେ ¬ “ଆଜି ପୂଜା କଲାବେଳେ ଦେଖ୍‌ଲି,ମୁଠା ମୁଠା 
କଳା ଚୁଡ଼ିରେ ମାଆଙ୍କ ହାତ ପୂରିଯାଇଛି । ମାଆଙ୍କୁ କିଏ ଚୁଡ଼ି ପିନ୍ଧାଇଛି 
ବୋଲି ଅନ୍ଯ ପୂଜକମାନଙ୍କୁ ପଚାରିଲି । କେହି ତାର ଉତ୍ତର ଦେଇ 
ପାରିଲେନି | ଏବେ ମୁଁ ବୁଝୁଛି, ଚୁଡ଼ି ବାଲିଠାରୁ ମାଆ ନିଜେ ଚୁଡ଼ି କିଣି 
ପିନିଛନ୍ତି । ତମେ କାଲି ତାର ପାଉଣା ଦେଇ ଦେବ । ମାଆ ମୋତେ 
ଦର୍ଶନ ନ ଦେଲେ ନାହିଁ , ମୋ ଗରିବ କୁଡ଼ିଆରେ ଡାଙ୍କର ପାଦ ପଡ଼ିଛିତ । 
ସେତିକିରେ ମୋର ସାତଜନମର ଦୁଃଖ ଚାଲିଗଲା । ମୋ ଜୀବନ 
ଧନ୍ଯ ହେଇଗଲା । ” 

ପୂଜକଙ୍କ ଦୁଇ ଆଖୁରୁ ଦୁଇ ଧାର ଲୁହ ବୋହିଗଲା । ସେ ମାଆଙ୍କ 
ଉଦ୍ଦେଶ୍ୟରେ ଦୁଇ ହାତ ଯୋଡ଼ି ମୁଣ୍ଡରେ ଲଗାଇଲେ | ପୂଜାରିଣୀ ମାଆଙ୍କ 
ଆଖୁରୁ ବି ଧାର ଧାର ଲୁହ ଗଡ଼ିଗଲା ! ସିଏ ଠାକୁର ଘର ଭିତରକୁ 
ପଶିଗଲେ | ମାଆଙ୍କ ଆସ୍ଥାନ ପାଖରେ ଲମ୍ବ ହୋଇ ପଡ଼ିଯାଇ କହିଲେ 

““* ମାଆ ଲୋ ! ଡୁ ମୋର ଝିଅ ରୂପ ହୋଇ ମୋ ନାରୀ ଜନମକୁ 
ଧନ୍ଯ କରି ହେଲୁ । ଜନମ ଜନମ ପାଇଁ ମୁଁ ତୋର ରଣ ଶୁଝି ପାରିବି 
ନାହିଁ ।” 

ଡଙ୍ଗର କୁକୁଡ଼ା କଥା 


ଗୋଟିଏ ଦେଶରେ ଥୁଲେ ତିନ୍ଟା କୁମ୍ଭାର | 
ଦୁଇଟା କୁମ୍ଭାର କଣା ଛୋଟା, 

ଗୋଟେ କୁମ୍ଭାରର ହାତ ନାଇଁ ! 

ଯେଉଁ କୁମ୍ଭାରର ହାତ ନାଇ, 

ସେ ଗଢ଼ିଲା ତିନିଟା ହାଣ୍ଡି । 

ଦୁଇଟା ହାଣ୍ଡି ଫଟାତୁଟା, 

ଗୋଟିଏ ହାଣ୍ରିର ଫେନ୍ଦ (ତଳି) ନାଇଁ । 
ଯେଉଁ ହାଣ୍ରିର ଫେନ୍ଦ ନାଇଁ 

ସେଠି ଫୁଟିଲା ତିନିମାଣ ଚାଉଳ । 
ଦୁଇମାଣ ଚାଉଳ ଖବଳ ଡବଲ, 
ଗୋଟିଏ ମାଣ ଚାଉଳ ଫ୍ରଟିଲା ନାଇଁ । 
ଯେଉଁ ମାଣ ଚାଉଳ ଫ୍ୁଟଲା ନାଇଁ , 
ତାକୁ ଖାଇଲେ ତିନିଟି ଲୋକ । 

ଦୁଇଟା ଲୋକର ପେଟ ସରଲ୍‌ ବିଛଲ , 
ଗୋଟେ ଲୋକର ପେଟ ପୁରିଲା ନାହିଁ । 
ଯାର ପେଟ ପୁରିଲା ନାଇଁ, 

ସେ ଖୋଲିଲା ତିନିଟା ବନ୍ଧ (ପୋଖରୀ) । 
ଦୁଇଟା ବନ୍ଧ କାଦୁଅ ପଙ୍କ, 

ଗୋଟିଏ ବନ୍ଧରେ ପାଣି ନାଇଁ ! 

ଯେଉଁ ବନ୍ଧରେ ପାଣି ନାଇଁ 

ସେ ବନ୍ଧରେ ତିନିଟା ଶେଉଲ । 

ଦୁଇପଟ ଶେଉଳ କଣା ଛୋଟା, 

ଗୋଟେ ଶେଉଳର ଲାଞ୍ଜନାଇଁ 1 

ଯେଉଁ ଶେଉଳର ଲାଞ୍ଜ ନାଇଁ , 

ତାକୁ ମାରିଲେ ତିନି ପନ୍୍‌କୀ । 

ଦଇ ପନ୍କୀ ଏଣେ ତେଣେ , 

ଗୋଟିଏ ପନ୍କୀ କାଟିଲା ନାହିଁ । 

ସେ ଦେଶର ଆକାର ଗହମ ଏଡ଼େ ଲମ୍ବ ମସୁରୀ ଏଡ଼େ ଚକା 

ସେ ଦେଶର ଲୋକ, ଡେଙ୍ଗନାକା 

ଶୁଖୁଲା କାଠ ˆ“ ଠୋ” କରେ 

ବୂଢ଼ା ଭାଲୁ ' ଓ ? କରେ । 

ଏଇ ଭଳି ଗୋଟିଏ ଦେଶରେ ଛୋଟିଆ ଗାଟିଏ ଥୁଲା । ସେହି 
ଗାରେ ବୁଢ଼ୀଟିଏ ରହୁଥ୍ଲା । ସେ ବୁଢ଼ୀ ହାଟ ହାଟ ବୁଲି ବାଇଗଣ 
,ଲଙ୍କା, ଭେଜରା, କଲରା ଆଦି ବିକ୍ି କରି ପେଟ ପୋଷେ | ସଂଧ୍ୟା 
ବେଳକୁ ଘରକୁ ଫେରି ତା ପସରାକୁ ଝଡ଼ା ଝଡ଼ି କରି ରଖୁ ଦିଏ । 
ଝାଡ଼ୁଟିଏ ଧରି ସେଇ ମଇଳାକୁ ସେ ବାଡ଼ିର ପାଣି ନଳା ଆଡ଼କୁ ଫିଙ୍ଗଦିଏ । 
ଏମିତି ମଞ୍ଜିପଡ଼ି ପାଣି ନଳା ପାଖରେ ବାଇଗଣ ଗଛଟିଏ ଉଠିଲା । ସେ 
ଡାଳପତ୍ର ମେଲି ବଡ଼ ହେଲା | ଦିନେ ଗିଧନ ପକ୍ଷୀ (ବାଜ ପକ୍ଷୀ )ଟିଏ 
କୁକୁଡ଼ା ଛୁଆଟେ ଗୋଡ଼ରେ ଧରି ଆକାଶରେ ଉଡ଼ି ଯାଉଥୁଲା ! ହଠାତ 
କୁକୁଡ଼ା ଛୁଆଟି ତା ଗୋଡ଼ରୁ ଖସି ବୁଢ଼ୀ ବାଡ଼ିରେ ପଡ଼ିଗଲା |! ଛୁଆଟି 
ଗିଧନ କବଳରୁ ବର୍ଭିବା ପାଇଁ ସେଇ ବାଇଗଣ ଗଛମୂଳେ ଲୁଚି ପଡ଼ିଲା ! 
ଗିଧନ ଯେତେ ଖୋଜିଲା ଆଉ ପାଇଲା ନାହିଁ । ଶେଷରେ ନିରାଶ 
ହୋଇ ଉଡ଼ି ଚାଲିଗଲା । 

କୁକୁଡ଼ା ଛୁଆଟି ଚାରିଆଡ଼େ ବୁଲାବୁଲି କରି ଖାଏ । ରାତି ହେଲେ 
ସେଇ ବାଇଗଣ ଗଛମୂଳେ ଶୁଏ । ଧ୍ୂବରେ ଧ୍ବରେ କୁକୁଡ଼ା ଛୁଆଟି ବଡ଼ 

ହେଲା । ବାଇଗଣ ଗଛରେ ବି ଫୁଲ ଫଳ ଧରିଲା ।! ଏତିକି ବେଳକୁ 
କୁକୁଡ଼ାଟି ସେଇ ବାଇଗଣ ଗଛମୂଳରେ ଅଣ୍ଡା ଦେଲା । ସେଇଠି ଅଣ୍ଡା 
ଉଷୁମାଇଲା ! ଛୁଆ ଫୁଟେଇଲା । ଛୁଆମାନଙ୍କୁ ଧରି ସେଇ ଗଛମୂଳେ 
ରହିଲା ! ବାଇଗଣଟିଏ ସେ ଗଛରେ ପାଚିଲା । ସେ କୁକୁଡ଼ାକୁ କହିଲା 
ଘୁଞ୍‌ ଘୁଞ୍‌ କୁକୁଡ଼ା ¬ ମୁଁ ପଡ଼ିବି । 
ମାଆ କୁକୁଡ଼ା କହିଲା ¬ “ˆ ପଡ଼ିଲେ ପଡ଼ରେ ମାଆ । ମୁଁ ମୋର 
ଛୁଆଙ୍କୁ କୋଉଠି ରଖୁବି ? ଗିଧନ ପକ୍ଷୀତ ମୋ ଛୁଆଙ୍କୁ ଟାକି ବସିଛି ।” 
ଏମିତି ପାଞ୍ଚ ସାତଥର ବାଇଗଣଟି କୁକୁଡ଼ାକୁ କହିଲା ¬ “ˆ କୁକୁଡ଼ା 
ସବୁବେଳେ ସେଇ ଉତ୍ତର ଦେଲା ଓ ଘୁଞ୍ଲା ନାହିଁ ।”” ଶେଷକୁ ବାଇଗଣଟି 
କୁକୁଡ଼ା ମୁଣ୍ଡ ଉପରେ ଭୂଷ୍କରି ପଡ଼ିଗଲା । କୁକୁଡ଼ାଟି ମରିଗଲା । 
ଛୁଆମାନେ ଚି ଚା ହୋଇ କାନ୍ଦିଲେ । ବଡ଼ ଛୁଆଟି କହିଲା ¬ “ଏମିତି 
କାନ୍ଦିଲେ କଣ ହେବ ?”” ଚାଲ ବିଲୁଆ ମାମୁଁକୁ ଡାକି ଆଣିବା । ସେ 
ଆମ ମାଆକୁ ପୋଡ଼େଇବ । ବିଲୁଆ ମାମୁଁକୁ ଛୁଆମାନେ କହିଲେ ¬ 
ବିଲୁଆ ମାମୁଁ ବିଲୁଆ ମାମୁଁ 
ମାଆକୁ ପୋଡ଼େଇ ଆ । 
ବିଲୁଆ କହିଲାଂ ନାଇଁ ଭଣଜା , ନାଇଁ ଭାଣଜୀ 
ବାଘକୁ ଡାକି ଯାଆ । 
ଛୁଆମାନେ ବାଘପାଖକୁ ଯାଇ କହିଲେ- 
ବାଘମାମୁଁ ବାଘମାମୁଁ 
ମାଆକୁ ପୋଡ଼େଇ ଆ । 
ବାଘ କହିଲା- ନାଇଁ ଭଣଜା ନାଇଁ ଭାଣଜୀ 
ଗଧ୍୍‌ଆ ପାଖକୁ ଯାଆ । 

ଏମିତି ଛୁଆମାନେ ବାଘ ,ଭାଲୁ ,ଗଧୁଆ , ବିଲୁଆ ଆଦି ସକଳ ଜନ୍ତୁ 
ପାଖକୁ ଗଲେ | ସମସ୍ତେ ମନା କଲେ । ଶେଷରେ ଭୁଆଁ ବିରାଡ଼ି ରାଜି 
ହେଲା । ସେ କୁକୁଡ଼ା ଛୁଆମାନଙ୍କ ଘରକୁ ଆସି ମାଆ କୁକୁଡ଼ା ପାଇଁ ମିଛି 
ମିଛିକା କନ୍ଦାକଟା କଲା । ତାପରେ ମଲା କୁକୁଡ଼ାକୁ ପୋଡ଼ିବା ପାଇଁ 
ଵଣକୁ ନେଇ ଗଲା । ବଣରେ ଗୋଟାଏ ଗଛମୂଳେ ବସି କୁକୁଡ଼ାଟିକୁ 
କୁର୍‌କୁଟା ଖାଇଲା । ଖାଇସାରି କୁକୁଡ଼ା ଛୁଆମାନଙ୍କ ପାଖକୁ ଆସି, 
ସେମାନଙ୍କ ପିଣ୍ଡାରେ ବସି ପଡ଼ିଲା ଓ କହିଲା - 
ଭଣଜା ଓ ଭାଣଜୀମାନେ ! ତମ ମାଆକୁ ଡଙ୍ଗର ତଳେ ପୋତି 
ଦେଇ ଆସିଲି । ମୋ ମୁଣ୍ଡ କୁଣ୍ଡେଇ ହେଉଛି । ମୋ ମୁଶ୍ଚରୁ ଦୁଇଟା 
ଉକୁଣୀ ଖୋଜି ଦିଅ | 
ଛୁଆମାନେ ତା ମୁଣ୍ଡ ଚାରିପଟେ ବେଢ଼ି ଯାଇ ଉକୁଣୀ ବାହାର କଲେ | 
ଉକୁଣୀ ଖୋଜୁ ଖୋଜୁ ତା କାନରେ ଖୋସା ହୋଇଥୁବା ହାଡ଼କୁ ଦେଖ୍‌ 
ପଚାରିଲେ - ଏ କାହାର ହାଡ଼ ମାମୁଁ ? ଭୁଆଁ କହିଲା ¬ ତମମାନଙ୍କ 

ମାଆକୁ ପୋଡ଼ି ସାରି ତା ପାଉଶ ପାଖରେ ଗଡ଼ି ଗଡ଼ି କାନ୍ଦୁଥଲି | ହାଡ଼ଖଣ୍ଡ 
ସେଇଠୁ ଲାଗିଯାଇଛି । ତମେମାନେ ଡରିବ ନାହିଁ . | ମୁଁ ରାତିରେ ତମକୁ 
ଦେଖୁବା ପାଇଁ ଆସିବି । ତମେମାନେ କୋଉଠି ଶୋଇବ ? 

ପିଲାମାନେ କହିଲେ ¬ ଚୁଲି ଭିତରେ । 

ଭୁଆଁ ଚାଲିଗଲା ପରେ କୁକୁଡ଼ା ଛୁଆମାନେ ବିଚାର କଲେ ଭୁଆଁ 
ମା୍ମୁଟା ବଦମାସ୍‌ । ଏ ଆମ ମାଆକୁ ଖାଇଲା ! ଆମମାନଙ୍କୁ ବି 
ଖାଇବ ! ସେମାନେ ତେଣୁ ଚୁଲିରେ ନ ଶୋଇ ଅନ୍ଯ ଜାଗାରେ 
ଶୋଇଲେ ! 

ରାତିରେ ଭୁଆଁ ଆସିଲା । ଚୁଲିରେ ସେମାନଙ୍କୁ ନ ପାଇ ଅନ୍ଯ 
ଆଡ଼େ ଖୋଜା ଖୋଜି କଲା । ପାଇଲା ନାହିଁ । ନିରାଶ ହୋଇ 
ଫେରିଗଲା । 

ତାପର ଦିନ ଆସି ଛୁଆମାନଙ୍କୁ କହିଲା -ଆଜି କୋଉଠି ଶୋଇବ |! 
ଛୁଆମାନେ ତାକୁ ଭୁ ଲ୍‌ ଜାଗାଟିଏ କହିଲେ ।! ସେ ରାତିରେ ଆସି 
ନିରାଶ ହୋଇ ଫେରିଲା । 

ଏମିତି ଚାରି ପାଞ୍ଚଦିନ ନିରାଶ ହୋଇ ଫେରିବା ପରେ ଶେଷ ଦିନ 
ଛୁଆମାନେ ଲୁଚିବା ଆଗରୁ ଭୁଆଁ ନିଜେ ଆସି ଏମାନଙ୍କୁ ଲୁଚି ରୁଚି ଦେଖିଲା । 

ସେଦିନ ଛୁଆମାନେଂଲାଉ ତୁମ୍ଭାରେ ଶୋଇଥୁଲେ । ରାତି ଅଧରେ 
ଭୁଆଁ ସେ ଲାଉଡ଼ୁମ୍ବାକୁ ଖୋଲିଲା । ବଡ଼ ଛୁଆମାନେ କିଏ କୁଆଡ଼େ 
ଉଡ଼ି ପଳେଇଲେ । ସବୁଠାରୁ ସାନଛୁଆଟି ତୁମ୍ବା ଭିତରେ ମଳମୁତ୍ରରେ 
ଘାଣ୍ଟି ହୋଇପଡ଼ି ରହିଥାଏ । ତାକୁ ଖାଇବା ପାଇଁ ଭୁଆଁ ମୁହଁ ବଢ଼େଇଲା 
ବେଳକୁ ସେ କହିଲା- 

ମାମୁଁ ! ମୋ ଦେହ ଏବେ ଅସନା ହେଇଛି । ତୁ ଖାଇଲେ ତୋର 

ବାନ୍ତି ହେବ | ମୋତେ ଧୁଆ ଧୋଇ କରି ଶୁଖେଇ ଦେ । ମୁଁ ନିଜେ ତୋ 

ପାଟିରେ ଆସି ପଡ଼ିଯିବି । ଛୁଆର କଥାକୁ ଭୁଆଁ ବିଶ୍ଵାସ କଲା । 

ଛୁଆଟାକୁ ଧୁଆ ଧୋଇ କରି ଗୋଟିଏ ଖୁଣ୍ଟରେ ଶୁଖେଇ 
ଦେଲା | ନିଜେ ତଳେ ତାକୁ ଜଗି ବସିଲା ।! ମଝିରେ ମଝିରେ 
ପଚାରୁଥାଏ । 

ଭାଣିଜୀ ! ଶୁଖିଲୁ କି ? 

ଛୁଆଁ କହୁଥାଏ ¬ ଶୁଖିଲେ ମୁଁ ତତେ କହିବି । 

ଏମିତି କହୁ କହୁ କୁକୁଡ଼ା ଛୁଆର ଦେହ ଶୁଖୁଗଲା ! ତା ଦେହରେ 
ବଳ ପଶିଲା । ତାପରେ ସେ ଭୁଆଁକୁ ଡାକି କହିଲା ମାମୁଁ ! ମୁଁ ଏଥର 
ଶୁଖ୍ଗଲି । ଡୁ ଆଁ କର | ଭୁଆଁ ଯେମିତି ଆଁ କରିଛି ଚତୁର କୁକୁଡ଼ା ଛୁଆ 
ତା ପାଟିରେ ମଳ ତ୍ୟାଗ କରି ଦେଇ ଫୁରକିନା ଉଡ଼ିଗଲା ! ତା ଭାଇ 
ଭାଉଣୀମାନେ ଯେଉଁ ଡଙ୍ଗରକୁ ଯାଇଥୂଲେ ସେଠିକି ଯାଇ ସେମାନଙ୍କୁ 
ସବୁ କଥା କହିଲା । ସେମାନେ ଆଉ ଘରକୁ ଆସିଲେ ନାହିଁ । ସେଇଠି 
ରହିଲେ । 

ସେହି ଦିନଠାରୁ ଡଙ୍ଗର ଓ ବଣମାନଙ୍କରେ କୁକୁଡ଼ା ରହିଲେ ।! ଏବେ 
ସେମାନଙ୍କୁ ବଣ କୁକୁଡ଼ା ବା ଡଙ୍ଗର କୁକୁଡ଼ା କୁହାଯାଉଛି । 


000 

କେମିତି ବଦଳିଲା ଧାନର ରଙ୍ଗ 


ଏବେ ଯେମିତି ଆମେ ଧାନର ଭିନ୍ନ ଭିନ୍ନ ରଙ୍ଗ ଦେଖୁଛୁ , ଆଗରୁ 
ସେମିତି ନ ଥଲା । ଲୋକେ କହନ୍ତି ସବୁ ଧାନ ଥୁଲା ଗୋଟିଏ ରଙ୍ଗ | 
ସେତିକି ବେଳର କଥା । 

ଗୋଟିଏ ଗାଁରେ ଥୁଲେ ବୃଢ଼ାଟିଏ ଓ ବୁଢ଼ୀଟିଏ । ସେମାନଙ୍କର ଥୁଲା 
ସରଗର ପରୀ ଭଳି ଝିଅଟିଏ ! କେତେ ଧରମ କରମ କରି ବୁଢ଼ା ବୁଢ଼ୀ 
ସେ ଝିଅକୁ ପାଇଥୁୂଲେ ! ନୁଆଖାଇ, ଚଇତ୍ରା, ପୋଢ଼୍‌ମରା,ପୁଷପୁନୀ 
ଆଦି ପର୍ବପର୍ବାଣୀ ସାଙ୍ଗକୁ ମାଆ ମାଣିକେଶ୍ଵରୀ ଆଉ ଭୀମା ଦେବତାର 
ପୂଜା ବ୍ରଡ଼ ନିଷ୍ଠାରେ ସେମାନେ କରୁଥ୍‌ଲେ । ସବୁ ଦେବାଦେବୀ ବୁଢ଼ା 
ବୃଢ଼ୀଙ୍କ ଉପରେ ସନ୍ତୁଷ୍ଟ ଥୁଲେ | 

ଦିନ ଗଡ଼ି ଚାଲିଲା ! ବୁଢ଼ାବୁଢ଼ୀଙ୍କ ବୟସ ଷାଠିଏ ଟପିଲା । ଝିଅର 
ବି ଯୁବା ବୟସ । ରୂପରେ ଫାଟି ପଡୁଛି । କାହା ହାତରେ ଟେକି 
ଦେବେ ଏ ଭଳି ସୁନ୍ଦରୀ ଝିଅଟିକୁ ? ଏତେ ଗେହ୍ନାରେ ବଢ଼େଇ ଥୁବା 
ଝିଅ ଯାଇ ପରଘରେ ଖଟିବ । ଏକଥା ଚିନ୍ତା କଲାବେଳକୁ ବୁଢ଼ାବୁଢ଼ୀଙ୍କ 
ଛାତି ଫାଟି ଯାଉଥୁଲା । ବୃଢ଼ାବୁଢ଼ୀ ଦୁହେଁ ବିଚାର କଲେ, ବାପାମାଆ 
ନଥୁବା ପିଲାଟାକୁ ଆଣିବେ ! ଘରଜୁଆଁଇ କରି ରଖୁବେ | ଶେଷ ବେଳକୁ 
ବୃଢ଼ାବୃଢ଼ୀଙ୍କ ଦୁଃଖ ସୁଖରେ ସେ ସାହା ହେବ । 

ବୁଢ଼ା ଛତା ବାଡ଼ି ଆଉ ଭାଡିଆ ପତ୍ର ଧରି ଝିଅ ପାଇଁ ଘରଜୋଇଁ 
ଖୋଜିବାକୁ ବାହାରି ଗଲା । ଗା ଗା ବୁଲିଲା ! ଯେଉଁଠି ରାତି ହେଲା, 
ସେଇଠି ଶୋଇଲା । ପୁଣି ସକାଳ ହେଲା, କୋଉ ଗଛତଳେ ନ ହେଲେ 
କାହାର ପିଣ୍ଡା ତଳେ ରାଛଚି ବାଢ଼ି ଖାଇ ପୁଣି ଚାଲିଲା । ଏମିତି ଚାଲି ଚାଲି 
ଦିନେ ବୁଢ଼ା ବହୁତ ହାଲିଆ ହୋଇଗଲା । ଗୋଟିଏ ଝଙ୍କା ବରଗଛ ମୂଳେ 
ଟିକେ ଆଉଜି ପଡ଼ିଲା । ସେଇ ବାଟ ଦେଇ ସୁସ୍ଥ ସବଳ ଭେଣ୍ଡିଆଟିଏ 

ଚାଲି ଯାଉଥଲା ! ତା ଚେହେରା ଦେଖ୍‌ ବୁଢ଼ାର ଆଖୁ ଲାଗିଗଲା | 

ବୁଢ଼ା କହିଲା ଏ ବାବୁ କୁଆଡ଼େ ଯାଉଛୁ ? ଭଲ ଭଲତ ! 

ପିଲା କହିଲା ¬ ମୋର ଆଉ କି ଭଲ ! ବାପା ମାଆ ନ ଥୁବା 
ପିଲା । ମୋର ଭଲ ମନ୍ଦ କଣ ? ଏମିତି ବୁଲୁଛି । 

ବୁଡ଼ା ଏ ସୁଯୋଗ ହାତ ଛଡ଼ା କରିବାକୁ ଚାହିଲା ନାହିଁ | ପିଲାକୁ ଡାକି 
ପାଖରେ ବସେଇ ସବୁ କଥା କହିଲା । ସବୁତ ଭୀମା ଦେବତାର ମାୟା | 
ପିଲାଟା ବି ରାଜି ହୋଇଗଲା | ତାକୁ ସାଙ୍ଗରେ ଧରି ବୁଢ଼ା ଘରକୁ ଫେରିଲା । 
ଝିଅ ସଙ୍ଗେ ବାହାଘର କରି ଦେଲା ! ବୁଢ଼ାର ଭଚ୍ତିରେ ପ୍ରସନ୍ନ ହୋଇ 
ଭୀମା ଦେବତା ତ ତାଘରକୁ ଜୋଇଁ ରୂପରେ ଆସିଛନ୍ତି । ତେଣୁ ଜୋଇଁ 
ନିଜ ନାଁ ଭୀମା ବୋଲି କହିଲା । 

ବର୍ଷା ରତୁ ଆସିଲା । ଗାଁରେ ସମସ୍ତେ ଚାଷବାସ କଲେ । ଭୀମା 


କହିଲା ¬ “ମତେ ବିହନ କିଛି ଦିଅ ମୁଁ ଚାଷ କରିବି ।”” ବୁଢ଼ା ଗୌତ୍ରିଆ 
ଘରୁ ଦଶମାଣ ଧାନ ବିହନ ଆଣି ଭୀମାକୁ ଦେଲା । ଭୀମା ବୁଢ଼ାକୁ 

ଘରେ ବସେଇ ଏକୁଟିଆ ଜମିକୁ ଗଲା । ପ୍ରଥମ ଦିନ ସେ ବୁଢ଼ାର ଜମି 
ସହ ସାରା ଜଙ୍ଗଲକୁ ହଳ କରି ଦେଇ ଆସିଲା | ଦ୍ଵିତୀୟ ଦିନ ଯେତେ 
ଧାନ ବିହନ ଥୁଲା ମୁଠାଏ ମୁଠାଏ କରି ବୁଣି ଦେଇ ଆସିଲା ! ଜମିରେ 
ଧୀନଗଛ ` ବଢ଼ିବାକୁ ଲାଗିଲା । କେଣ୍ଡା କେଣ୍ଡା ହେଇ ଧାନ କିଆରୀ 
ସାରା ଲୋଟିଗଲା । ଭୀମା ମଞ୍ଚାଟିଏ ତିଆରି କରି ଧାନ ଜଗିଲା । ଧାନ 
ପାଚିଲା । ଧାନ ମଳିବା ପାଇଁ ଖଳାଂ ତିଆରି କଲା । ସବୁତକ ଧାନ 
ତାର ଅଙ୍ଗାଏ ଓ ମୁଠାଏ ହେଲା । ଖଳାରେ ଧାନତକ ଗଦେଇ ଦେଇ 
ସେ ଘରକୁ ଆସିଲା । 
ବୃଢ଼ା ପଚାରିଲା “ˆ ଭୀମା କେତେ ଧାନ ହେଲା ?”” 


ଭୀମା କହିଲା- ଅଙ୍ଗାଏ ଓ ମୁଠାଏ । ଭୀମା କଣ ସାଧାରଣ 
ମଣିଷ ହେଇଛି ? ସେ ତ ଭୀମା ଦେବତା । 


ତାର ଅଙ୍ଗାଏ ଓ ମୁଠାଏ ଧାନ କାହିଁରେ କ”ଣ । ବୁଢ଼ା କାହୁଁ ଏତେ 
କଥା ଜାଣିବ ? ସେ ଖୁବ୍‌ ରାଗି ଯାଇ କହିଲା ଧାନ ତ ଏତିକି ହେଲା । 
ବରଷଟା ଯାକ ଆମେ ଖାଇବା କେତେ ? ଆଉ ଗୌନ୍ତିଆର ରଣ 
ସୁଝିବା କେତେ ? ଯା ଧାନତକ ନିଆଁ ଲଗେଇ ଦେଇ ଆସିବୁ । 


ବୁଢ଼ା କଥା ମାନି ଭୀମା ଖଳାରେ ନିଆଁ ଲଗେଇ ଦେଇ ଆସିଲା । 
ଧାନ ଜଳିଲା ଯେ ଜଳିଲା ! ସାତଦିନ ସାତ ରାତି ପର୍ଯ୍ୟନ୍ତ ଲିଭିଲା 
ନାହିଁ । ଚାରି ଆଡ଼ ଧୂଆଁ ଓ ଧାନ ପୋଡ଼ାଗନ୍ଧ | ବୁଢ଼ା ଆଶ୍ଚର୍ଯ୍ୟ ହେଲା ! 
ଭୀମାକୁ ଧରି ଖଳାକୁ ଗଲା | ଦେଖିଲା ପର୍ବତ ପ୍ରମାଣେ ଧାନ ଜଳୁଛି । 


~~ ~~ 


ସେ ଭୀମାକୁ କହିଲା - “ନିଆଁ ଲିଭାଇ ଦେ ! ଉଜୀମା ବନ୍ଧ ଯାକ ପାଣି 
ଆଞ୍ଜଳାଇ କରି ଦେଲା |! ସେଇ ଆଞ୍ଳାକ ପାଣି ପୋଡ଼ା ଧାନ ଉପରେ 
ଢ଼ାଳି ଦେଲା ୮ ନିଆଁ ଲିଭିଗଲା ।”” 


{୧୬) 


Digitized by srujanika@gmail.com 


~~ — ~~ 


ନିଆଁ ଲିଭିଯିବାରୁ ବୁଢ଼ା ଆନନ୍ଦରେ ଭୀମାକୁ କୁଣ୍ଡାଇ ପକାଇଲା | 
କାନ୍ଦ କାନ୍ଦ ହୋଇ ନିଜ ଭୂଲ୍‌ ପାଇଁ କ୍ଷମା ମାଗିଲା ! ଦେବତା ମାନେ 
ସନ୍ଥଷ୍ଠ ହୋଇ ପୋଡ଼ି ଯାଇଥୁବା ଧାନକୁ ଉଲ କରିଦେଲେ | 

ଯେଉଁ ଧାନ ଗୁଡ଼ିକ ପୁରାପୋଡ଼ି ଯାଇଥୁଲା ତାର ରଙ୍ଗ ହେଲା କଳା | 
କାଳିଖୁଜି, କୁସୁମା , କଳାକୁଷ୍ଣ ଆଦି ଧାନ ଏଇ ଧରଣର ଧାନ | ଯେଉଁ 
ଧାନ ଅଧା ପୋଡ଼ି ଯାଇଥୁଲା ବା ନିଆଁ ଧାସରେ ସିଖଝିଯାଇଥୁୂଲା, ସେ 
ଗୁଡ଼ିକର ରଙ୍ଗ ଲାଲ ବା ଇଷଡ଼ ଲାଲ । ମାଗୁରା, ପକ୍ଷୀରାଜ ଡ଼ମ୍ଭେର 
ଗଙ୍ଗା ଆଦି ଏଇ ଦରପୋଡ଼ା ଧାନ । ବାକି ଧାନ ଗୁଡ଼ିକ ଧଳା ବା 
ଇଷଡ଼ ହଳିଦିଆ ହୋଇ ରହିଲେ । 

ବୂଢ଼ା ଧାନତକ ଗୋଟେଇ ପୋଟେଇ ଘରକୁ ନେଇଗଲା | ଜମିଦାର 
ଘରୁ ରଣ ଆଣିଥୂବା ଧାନତକ ସୁଝିଦେଲା | ଝିଅ ଜୋଇଙ୍କ ସହ ବଞ୍ଚୁଥିବା 
ପର୍ଯ୍ୟନ୍ତ ମହାଆନନ୍ଦରେ କାଳ କଟିଲା ! 

ଚକୁଳି ପିଠା କଥା 
ମଣିପୁର ବୋଲି ଗାଟିଏ । ସେଇ ଗାରେ ଭିକାରୀ ବ୍ରାହ୍ମଣଟିଏ ତା 
ବୃଢ଼ୀ ସହ ରହୁଥାଏ | ସେମାନଙ୍କର ସାତ ସାତଟା ଝିଅ । ଗରିବ ବ୍ରାହ୍ମଣ 
ଯାହା ମାଗି ଯାଚି ଆଣେ, ସେଥୁରେ ବୁଢ଼ାବୁଢ଼ୀ ଓ ସାତ ଝିଅ କଷ୍ଟେ ମଷ୍ଟେ 
ଚଳନ୍ତି । କୋଉ ଦିନ ପେଟ ପୁରା ଖାଆନ୍ତି ତ କୋଉଦିନ ଅଧା ପେଟ । 
ପୁଣି କୋଉଦିନ ପୁରା ଉପାସ । 
ଦିନକର କଥା ! ବୁଢ଼ାର ଚକୁଳି ପିଠା ଖାଇବାକୁ ମନହେଲା । ସେ 
ବୃଢ଼ୀକୁ କହିଲା - 
“ବଢ଼ୀଲୋ ! ଆଜି ଚକୁଳି ପିଠା ଦୁଇଖଣ୍ଡ କରନ୍ତୁନି ?”? 
ବୁଢ଼ୀ କହିଲା ¬ “ଘରେ କ”ଣ ଅଛି ଯେ ,ତତେ ଚକୁଳି କରି ଦେବି 
ଖାଇବୁ ?”? 
ବୃଢ଼ା କହିଲା ¬ ˆ ହଉ ମୋ ଛତା ବାଡ଼ି ଦେ । ମୁ ବିରି ଚାଉଳ ମାଗି 
ଆଣେ ।” 
ବୁଢ଼ା ଘର ଘର ବୁଲି କାହାଘରୁ ଅରୁଆ ଚାଉଳ ,କାହାଘରୁ ବିରି 
କାହାଘରୁ ଗୁଡ଼ ମାଗି ଆଣିଲା । ଘରେ ପହଞ୍ଚଲା ବେଳକୁ ବେଳବୃଡ଼ । 
ବୁଢ଼ା ଆଣିଥ୍‌ବା ବିରି ଚାଉଳ ନେଇ ବୁଢ଼ୀ ବତୁରେଇଲା । i 
ଝିଅମାନେ କୁହାକୁହି ହେଲେ - “ˆ ଆଜି ମା ଚକୁଳି କରିବ । 
ଆମେ ଶୋଇ ପଡ଼ିବା । ବାପା ସବୁ ଖାଇଦେବ । ଆମେ କଂ ଣ କରିବା ?”? 
ବଡ଼ଝିଅ ଗୋଟିଏ ଉପାୟ ବାହାର କରି କହିଲା - “ଜଣେ 
କୁଲା ଧରିବ । ଜଣେ ପାଛିଆ, ଜଣେ ପାହୁରାଣୀ, ଜଣେ ପଲମ,ଜଣେ 
ଖଡ଼ିକା, ଜଣେ କଢ଼େଇ, ଜଣେ ବୁଲିକି ଧରି ଶୋଇବା | ମାଆ 

ଯେତେବେଳେ ପିଠା କରିବା ପାଇଁ ଏସବୁ ଖୋଜିବ ଆମେ ଗୋଟି ଗୋଟି 
କରି "ଉଠିବା ଆଉ ଚକୁଳି ଖାଇବା !”” ବଡ଼ଝିଅର କଥା ସମସ୍ତଙ୍କ ମନକୁ 
ପାଇଲା । ସେହି ଅନୁସାରେ ଯେ ଯାହାର ଜିନିଷ ଧରି ଶୋଇଲେ । 


ବୁଢ଼ାବୁଢ଼ୀ ଯାହା ଟିକେ ଭଲମନ୍ଦ ଜିନିଷ ଖାଇବାକୁ କରନ୍ତି ସାତ 
ଝିଅଙ୍କୁ ବାଣ୍ତିଦେଲା ପରେ ଆଉ ସେମାନଙ୍କ ପାଇଁ କିଛି ନଥାଏ । ବୁଢ଼ା 
ସବୁବେଳେ ବୁଢ଼ୀ ଉପରେ ଚିଡ଼୍‌ ଚିଡ଼୍‌ ହୁଏ । ଆଜି ବୁଢ଼ା ଚକୁଳି 
ଦୁଇଖଣ୍ଡ ଖାଇବାକୁ ମନ କରିଛି । ଝିଆମାନେ ଶୋଇ ପଡ଼ିଲେଣି ! 
ବୁଢ଼ାବୁଢ଼ୀ ମନ ଭରି ଖାଇବେ । ଏଇୟା ଭାବି ବୁଢ଼ୀ ପାଦ ଚିପି ଚିପି 
ଉଠିଲା ! ଦେଖୁଲା-ଚକୁଳି କରିବାକୁ ଯେଉଁ ଯେଉଁ ଜିନିଷ ଦରକାର 
ଝିଅମାନେ ସବୁ ଗୋଟି ଗୋଟି କରି ଧରି ଶୋଇଛନ୍ତି । ପାହୁରାଣୀ 
ପାଖରୁ କଡ଼େଇ, ଖଡ଼ିକା , ଚୁଲି ପର୍ଯ୍ୟନ୍ତ | ସମସ୍ତଙ୍କୁ ଗୋଟିଏ ଗୋଟିଏ 
ପିଠା ଦେବ ବୋଲି କହି ଗୋଟି ଗୋଟି କରି ସେମାନଙ୍କୁ ଉଠାଇଲା ଓ 
ସେମାନଙ୍କଠାରୁ ଜିନିଷ ଆଣିଲା । 
ବୁଢ଼ୀ ଚୁନା କୁଟି ଚକୁଳି କଲା । ଗୋଟିଏ ଚକୁଳିକୁ ଗୋଟିଏ ଝିଅ । 
ଏମିତି ଦେଇ ଦେଇ ସବୁ ଚକୁଳି ସରିଗଲା । ବୁଢ଼ା ପାଇଁ କିଛି ନାହିଁ । 
ବୃଢ଼ୀ ଚିନ୍ତାରେ ପଡ଼ିଲା । ବୁଢ଼ାକୁ ଚକୁଳି ନ ଦେଲେ ଆଜି ବୁଢ଼ୀର ରକ୍ଷା 
ନାହିଁ । ମନ ଦୁଃଖରେ ଦାଣ୍ଡ ଦୁଆରକୁ ଆସିଲା । ବାହାରେ ମେଞ୍ଚାଏ 
ଷଣ୍ଢ ଗୋବର ପଡ଼ି ଥ୍ବାର ଦେଖୁଲା । ଷଣ୍ଢ ଖାଇଥ୍‌ବା.ଧାନ, ବିରି, 
ମୁଗ, ମାଣ୍ଡିଆ ସବୁ ସେମିତି ସେଥୁରେ ଅଛି । ବୁଢ଼ୀ ସେ ଗୋବର ମେଞ୍ଚାକ 
ଲୁଚେଇ କରି ଘରକୁ ନେଲା |! ଗୋଟିଏ ହାଣ୍ଡିରେ ସେ ଗୋବରକୁ ଗୋଳେଇ 
ସେଥୁରେ ଦାନା ସବୁ ବାହାର କଲା । ସେ ଦାନକୁ ବାଟି ଚକୁଳି କରି 


ବୃଢ଼ାକୁ ଖାଇବାକୁ ଦେଲା ! 

ଚକୁଳି ଗୋବର ବାସ୍କା ହେଉଛି ବୋଲି କହି ବୁଢ଼ା ବୁଢ଼ୀକୁ ଗାଳି 
କରିବାରୁ ବୁଢ଼ୀ ଡରିମରି ସବୁ ସତକଥା କହି ଦେଲା ! 

ତାପରଦନି ବୁଢ଼ା ଝିଅମାନଙ୍କୁ କହିଲା ଚାଲ ଡଙ୍ଗରକୁ ଚାରକୋଳି 
ଖାଇ ଯିବା । ଝିଅମାନେ ରାଜି ହୋଇଗଲେ । ବୁଢ଼ା ଗୋଟିଏ ବଡ଼ 
ଲାଉତୁମ୍ବାରେ ପାଣି ଭରି କରି ରଖୁଲା | ଝିଅମାନଙ୍କୁ ଚାରକୋଳି ଗଛରେ 
ଚଢ଼େଇ ଦେଲା ଓ ଲାଉ ଦୁମ୍ବାକୁ ଗଛ ଡାଳରେ ବାନ୍ଧି ଦେଲା | ସେମାନଙ୍କୁ 
କହିଲା ¬ ଏଥରେ ପାଣି ଅଛି ପିଇବ । ମୁଁ କାଠ ହାଣୁଛି । ଗଲାବେଳେ 
ସମସ୍ତେ କାଠ ବିଡ଼ାଏ ଲେଖାଏ ଧରି କରି ଯିବା । 

ବୁଢ଼ା ଚାଲିଗଲା । ଝିଅମାନେ ଚାରକୋଳି ଖାଉଛନ୍ତି ଆଉ ପାଣି ଟିକେ 
ଟିକେ ପିଉଛନ୍ତି । ସୁରୁ ଦେବତା ଢ଼ଳିବାକୁ ଲାଗିଲେ । ଝିଅମାନେ ପାଟି 
କରି ବାପାକୁ ଡାକିଲେ । ସେ ଡାକ ଲାଉଡ଼ୁମ୍ବାରେ ପ୍ରତିଧ୍ଵନି ହେଲା । 
ତିଅମାନେ ଭାବିଲେ, ବାପା “ଓ” କରୁଛି । ସେମାନେ ଆହୁରି କୋଳି 

ଖାଇଲେ । ଏମିଡି ଏମିତି ରାତି ହୋଇଗଲା ! ବାପା ଆଉ ଆସିଲା 
ନାହିଁ । ଚାରି ଆଡ଼େ ବାଘ ,ଭାଲୁର ଗର୍ଜନ, ଝିଅମାନେ ରଡ଼ିକରି କାନ୍ଦିଲେ । 

ସେ ଦେଶର ରାଜା ପାରିଧୁ କରିବାକୁ ଜଙ୍ଗଲକୁ ଯାଇଥଲେ | ଏମାନଙ୍କ 
କାନ୍ଦଣା ଶୁଣି ରାଜା ସେ ଗଛମୂଳକୁ ଗଲେ । ସାତ ଭରଣୀଙ୍କଠାରୁ ସବୁ 
ଶୁଣି କହିଲେ ¬ ଡମେମାନେ କି କି କାମ ଜାଣିଛ କୁହ । 

ବଡ଼ କହିଲା ¬ ବାସନ ମାଜି ଜାଣିଛି । 

ତା ତଳଟା କହିଲା - ପାଣି ଆଣି ପାରିବି । 

ଆଉ ଜଣେ କହିଲା ¬ ଲୁଗା ବୁଣା ଜାଣିଛି । 

ଆଉ ଜଣେ କହଲା - ଧାନକୁଟି ଜାଣିଛି । 

ତା ପରଟା କହିଲା ¬ ଘର ଲିପି ଜାଣିଛି । 

ସବାସାନ ଝିଅ କହିଲାଓ¬ ରୋଷେଇ କରି ଜାଣିଛି । 


ସେଇ ସାନ ଝିଅଟା ସମସ୍ତଙ୍କଠାରୁ ଅଲା ସୁନ୍ଦରୀ | ରାଜା ସେ ଝିଅକୁ 
ବିବାହ କଲେ ଓ ଅନ୍ୟ ଝିଅମାନଙ୍କୁ ଯେ ଯେଉଁ କାମକୁ ପାରିବ,ସେଇ 
କାମରେ ଲଗାଇ ଦେଲେ । ସମସ୍ତେ ସୁଖରେ ରହିଲେ ! 


ମୋ କଥାଟି ସରିଲା ମୁଁ ଯାଉଚି ନର୍ଲା । 

ଚୁଙ୍ଚୁଙ୍ଗ ଆର ନାମକରଣ 


ଗୋଟିଏ ଗୀ ଥୂଲ। ! ସେଇ ଗାରେ ପାଇକ, ବ୍ରାହ୍ଲ ଣ, 
ଗଉଡ଼,ମାଳି,ତେଲି,ଶୁଣି ଆଦି କେତେ ରକମର ଲୋକ ଥୁଲେ |! ଛଇଲୁ 
ସେଇ ଗାର ଲୋକ । ସେ ତାର ସ୍ତ୍ରୀ ଛଚୀକୁ ନେଇ ରହୁଥ୍ଲା | ଦୁହେଁ 
ଦୁହିଁଙ୍କୁ ଘଣ୍ଟାଏ ନ ଦେଖୁଲେ ପାଣି ପିଅନ୍ତି ନାହିଁ । ଦେଖୁ ଦେଖୁ ସେମାନଙ୍କ 
ବୟସ ଦେଢ଼ କୋଡ଼ି ବିତିଗଲା । ତାଙ୍କ କୋଳକୁ ପିଲାଟିଏ ଆସିଲା 
ନାହିଁ । ମନ ଦୁଃଖରେ ଦିନେ ଛଚୀ ଛଇଲୁକୁ କହିଲାଓ “କୋଉ 
ଜନମରେ ଆମେ କି ଅପରାଧ କଲେ ଯେ ଭଗବାନ ଆମକୁ ପିଲାଟିଏ 
ଦେଲେ ନାହିଁ ? ଏ ଜୀବନ ଥାଇ କି ଲାଭ ? ମୁଁ ଜୀନବ ହାରିଦେବି । 
ତମେ ଆଉ ଗୋଟିଏ ବାହା ହୋଇ ଘର ସଂସାର କର ।”” 

ଛଇଲୁ କହିଲା ¬ “ˆ କି କଥା କହିଲୁ ଛଚୀ । ତୁ ଜୀବନ ହାରି ଦେଲେ 
ମୁଁ ଜୀବନ ଧରିବି ବୋଲି କେମିତି ଭାବିଲୁ ? ସ୍ଵାମୀ ସ୍ତ୍ରୀ ପରା ସାତ 
ଜନମର ସାଥୀ । ଜଣକ ଦୁଃଖରେ ଆଉ ଜଣେ ଦୁଃଖୀ ! ଜଣକ ସୁଖରେ 
ଆଉ ଢଣେ ସୁଖୀ । ଚାଲ ଆମ ଗାର ଜଉତିଷ ବୁଢ଼ା ପାଖକୁ ଯିବା । 
ଖଡ଼ି ପକାଇବା ! ଆମ କପାଳରେ ପିଲା ଝିଲା ଅଛି କା ନାଇଁ ସେ 
କହିବ ।”? 

ଛଚୀ ମନକୁ କଥାଟା ପାଇଲା । ଦୁହେଁ ଜ୍ୟୋତିଷ ପାଖକୁ ଗଲେ । 
ଜ୍ୟୋତିଷଙ୍କ ପାଦତଳେ ଚାଉଳ ଅଡ଼ାଏ, ମୁଗଡାଲି ପାଏ, ବାଇଗଣ 
ଦ୍ୂଇଟା, କଦଳୀ ଦୃଇଟା,ସାରୁ ଦୁଇ ବୁଦା ଥୋଇ ଦେଇ ମୁଣ୍ଡିଆଟିଏ 
ମାରିଲେ । ଜ୍ୟୋତିଷ ବୁଢ଼ା, ସେମାଙ୍କୁ ଆସିବାର କାରଣ ପଚାରିଲା । 
ଛଇଲୁ ଛଚୀକୁ “ତୁ କହ” ଓ ଛଚୀ ଛଇଲୁକୁ ଡ଼ କହ” ବୋଲି 
ଲାଜରେ କେହି କିଛି କହି ପାରିଲେ ନାହିଁ । 

ପଵିତ କହିଲେ- “ ରୁହ ମୁଁ କହୁଛି, ଚମେ ଦୁହେଁ ପିଲାଟିଏ ପାଇଁ 
ଆସିଛ ।” 

ଛଇଲୁ , ଛଚୀ ଆଁଫାଡ଼ି ପଣ୍ଡିତଙ୍କ ମୁହଁକୁ ଚାହି ଏକ ସ୍ଵରରେ କହିଲେ ¬ 

“ତମେ କେମିତି ଆମ ମନ କଥା ଜାଣିଲ ? ।” 

ପଣ୍ତିତ କହିଲେ - ““ ମୁଁ ସମସ୍ତଙ୍କ ମନ କଥା ଜାଣୁଛି ବୋଲି ତ ଖଡ଼ି 
ପାଠ କରୁଛି ।” 

ପଶ୍ତଭିତେ ଖଡ଼ୀ ପକାଇଲେ । ଛଚୀ ଓ ଛଇଲୁଙ୍କ ହାତ ଦେଖୁଲେ । 
ତାପରେ ଟିକେ ମନ ଦୁଃଖ କରି କହିଲେ ¬ “ତମ ଦୁହିଙ୍କ କପାଳରେ 
ପିଲାଛୁଆ ନାହିଁ !" ଶିବ ଅକର୍ମା ଫଳ ଦାୟକ |! କପାଳରେ ନ ଥୁଲେ ବି 
ସେ ଫଳ ଦିଅନ୍ତି । ତମେ ଦୁଇଜଣ ତାଙ୍କ ପାଖରେ ସାତ ଦିନ ଅଧଆ 
ପଡ଼ । ସେ ନିଶ୍ଚୟ ତମ ମନ କାମନା ପୂରଣ କରିବେ ।”” 

ଛଚୀ ଓ ଛଇଲୁ ଘରକୁ ଫେରି ଆସିଲେ । ତାପର ଦିନ ଅନ୍ଧାରୁଆ 
ବେଳୁ ଗାଧୁଆ ପାଧୁ ଆ ସାରି ଶିବଙ୍କ ମନ୍ଦିରକୁ ଗଲେ | ଶିବ ମହାପ୍ରଭୁଙ୍କ 

ଆଗରେ ଦୁହେଁ ହାତଯୋଡ଼ି କହିଲେ ¬ “ˆ ତମେ ଯଦି ଆମ ମନ କାମନା 
ପୂରଣ କରିବ ନାହିଁ , ଆମେ ଦୁହେଁ ନ ଖାଇ ନ ପିଇ ଏଇଠି ମରିବୁ । 
ଏ ନିନ୍ଦା ତମକୁ ହେବ ।” 

ମନ୍ଦିର ପୂଜକ ସେମାନଙ୍କ ହାତକୁ ତୁଳସୀ ପାଣି ଟିକେ ଦେଲା । 
ଦୁହେଁ ସେଇଠି ଅଧୁଆ ପଡ଼ିଲେ | ଛଅ ଦିନ ବିତିଗଲା | ସାତଦିନ ଦିନ 
ପାହାନ୍ତା ପହରରେ ମହାଦେବ ଛଚୀକୁ ସପନରେ କହିଲେ ¬ “' ମୁଁ ତମ 
ଦ୍ରହିଙ୍କ ଉପରେ ପ୍ରସନ୍ନ ହୋଇଛି । କିନ୍ତୁ ଗୋଟିଏ ଅସୁବିଧା ଅଛି ।”? 

ଛଚୀ ହାତ ଯୋଡ଼ି କହିଲା ¬ “ ପ୍ରଭୁ । ତମେ ତ ଦୁନିଆଁରେ ସମସ୍ତଙ୍କର 
ଅସୁବିଧା ଦୂର କରୁଛ । ତମର ପୁଣି କି ଅସୁବିଧା ? ମହାଦେବ କହିଲେ 

“ତମ କପାଳରେ ତ ପୁଅଝିଅ ନ ଥୁଲେ । ତଥାପି ତମେ ଯଦି 
ସାତଦିନ ଆଗରୁ ଆସିଥାନ୍ତ ତମକୁ ଗୋଟିଏ ଶାନ୍ତ ସୁଧାର ପୁଅଟିଏ 
ଦେଇଥାନ୍ତି । ଯିଏ ୧୦୦ ବର୍ଷ ବଞ୍ଚୁଥାନ୍ତ । ଏବେ ଯଦି ତମକୁ ଶାନ୍ତ 
ପୁଅଟିଏ ଦେବି ସେ ମାତ୍ର ଏକ ବର୍ଷ ବଞ୍ଚବ ।”” 

ଛଚୀ ବିକଳ ହୋଇ କହିଲା ¬“ ଆମେ:ତ୍ମ ଉପରେ ବଡ଼ ଭରସା 
କରି ଆସିଛୁ । ଆମ କୁଳ ରକ୍ଷା କର | ଆଉ ମତେ ମାଆଟିଏ କର । 
ବରଷ ଗୋଟିଏ ଆୟୁଷ ଥୁବା ପୁଅ ନେଇ ଆମେ କଣ କରିବୁ ? ତମେ 
ଆମ ଦୁଃଖ ନ ବୁଝିଲେ ଆମେ ଦୁଇ ପରାଣୀ ଏଇଠି ମୁଣ୍ଡ ପିଟିପିଟି 
ମରିଯିବୁ ।” 

ମହାଦେବ କହିଲେ ¬ “ତୁମେ ବ୍ୟସ୍ତ ହୁଅ ନାହିଁ । ତମକୁ ପୁଅଟିଏ 
ଦେବି । ସେ କିନ୍ତୁ ଭାରି ଚଗଲା ହେବ । ଚାଲିଲା ଶଗଡ଼ରେ ହାତ 
ଦେବ । ଦାଣ୍ଡ କଳି ଆଣି ଘରେ ପୂରେଇବ । ` ଦୁଷ୍ଟ ପୁଅଟିଏ ନେଲେ 
ସେ ବେଶୀ ଦିନ ବଞ୍ଚୁବ | ତୁ ଏମିତି ପୁଅ ସମ୍ଭାଳି ପାରିବୁ ତ ?? 

ଛଚୀ କହିଲା ¬ “ଯେତେ ଦୁଷ୍ଟ ହେଉ କି ବଗୁଲିଆ ହେଉ ଆମେ 
ତାକୁ ସମ୍ଭାଳିବୁ । 

ମହାଦେବ କହଲେ ˆ ତଥାସ୍ତୁ ! ତମେମାନେ ଏଠୁ ସିଧା ଘରକୁ 
ଯିବ,ତମ ଘର କୋଣରେ ଯେଉଁ ମାଠିଆ ଅଛି ସେଥୁରେ ତୁ ହାତ ଭରି 
କରିବୁ । ଯାହା ପାଇବ୍ର,ଗୃଣା ନ କରି ଆନନ୍ଦ ମନରେ ଖାଇଦେବୁ । ତୋ 
ମନ କାମନା ପୂରଣ ହେବ ।”” 

ଏତିକି କହି ଶିବ ଅନ୍ତର୍ବାନ ହୋଇଗଲେ । 

ଛଚୀର ନିଦ ଭାଙ୍ଗିଗଲା । ସେ ଛଇଲୁକୁ ଉଠେଇ ସବୁ କଥା କହିଲା | 
ଦୁହେଁ ଖୁସି ମନରେ ଘରକୁ ଫେରିଲେ | 

ଛଚୀ ଶିବ ମହାପ୍ରଭୁଙ୍କ ସପନ ପ୍ରକାରେ ଘର କୋଣରେ ଥୁବା ମାଠିଆ 
ପାଖକୁ ଗଲା । ଦେଖୁଲା ମାଠିଆ ଭିତରୁ ସୁ ସୁ ଗର୍ଚ୍ଚନ ବାହାରୁଛି । ନଇଁ 
ପଡ଼ି ଭଲ କରି ଦେଖୁଲା । ନାଗ ସାପଟିଏ କୁଣ୍ଡଳୀ ମୋଡ଼ିଛି । ତା 
ଫଣାଟିକୁ ଅନ୍ନ ଉପରକୁ ଟେକି ଗର୍ଜ୍ଚନ ଛାଡୁଛି । ପ୍ରଥମେ ତ ସେ ଭୟ 
ପାଇଗଲା । ତାପରେ ପୁଣି ମନେ ମନେ 

ଭାବିଲା, ମଲେ ପଛେ ମରିବି, କିନ୍ତୁ ମହାଦେବଙ୍କ କଥା ତଳେ 
ପକାଇବି ନାହିଁ । ଆଖୁ ବନ୍ଦ କରି ଧୀରେ ଧୀରେ ହାଣ୍ଡି ଭିତରେ ହାତ 
ଭର୍ଭି କଲା । ସାପଟାକୁ ସେ ଯେତେବେଲେ ତା ହାତ ମୁଠାରେ ମୁଠାଇ 
ଧରିଛି, ସଙ୍ଗେ ସଙ୍ଗେ ତାହା ପାଚିଲା କଦଳୀ ହୋଇଗଲା ! ଆନନ୍ଦ 
ମନରେ ଛଚୀ ସେ କଦଳୀକୁ ଚୋପା ଛଡ଼ାଇ ଖାଇଦେଲା । 

ଏହାର କିଛିଦିନ ପରେ ଛଚୀର ଗର୍ଭ ସଂଚାର ହେଲା । ନଅମାସ 
ଦଶଦିନ ପରେ ତା କୋଳ ପୂର୍ଣ୍ଣକରି ରାଜକୁମାର ପରି ପୁଅଟିଏ ଜନ୍ମ 
ହେଲା | ଛଚୀ ଓ ଛଇଲୁ ଦୁହେଁ ପୁଅକୁ ପାଇଁ ବହୁତ ଖୁସି ହେଲେ । 

ଏତିଦିନ ପରେ ପୁଅଟିଏ ହୋଇଛି । ତାର ନାମକରଣ ଉତ୍ସବ ବଡ଼ 
ଯାକଜକମରେ ଛଚୀ ଓ ଛଇଲୁ ଦୁହେଁ କଲେ ! ପିଲାର ନାମ କ”ଣ 
ଦିଆଯିବ ବୋଲି ଯେତେବେଳେ ବିଚାର ଆଲୋଚନା ହେଲା , ଛଚୀ 
କହିଲା ¬ 

“ଆମ କପାଳରେ ଡ ପିଲା ନ ଥଲା । ବଡ଼ କଷ୍ଟରେ ମୁଁ , ପିଲା 
ପାଇଛି । ଶିବ ମହାପ୍ରଭୁ କହିଛନ୍ତି ,ଏପିଲା ଚଗଲା ଓ ଦୁଷ୍ଟ ହେଲେ 
ବେଶୀ ଦିନ ବଞ୍ଚୁବ | ଯମ ଦାଉରୁ ରକ୍ଷା ପାଇବ | ସେ ଜୀଇ ବଞ୍ଚ ରହୁ ! 
ବଡ଼ ହେଲେ ଭଲ ନାଁ'ଟିଏ ଦେବା ! ଏବେ ତା ନାଁ ହେଉ ଚୁଙ୍‌ଚୁଙ୍ିଆ ।” 

କଥାଟ ସମସ୍ତଙ୍କ ମନକୁ ପାଇଲା | ପିଲାଟାର ନାଁ ହେଲା ଚୁଙ୍ୁଚୁଙ୍ଗିଆ ! 

ଚୁଙ୍ଗଚୁଙ୍ଗିଆକୁ ଯମ ଆଉ ଛୁଇଲା ନାହିଁ । ସେ ବଡ଼ ହେଲା | କିନ୍ତୁ 
ସେଇ ନାଁଟା ତାର ରହିଗଲା । ଯେତେ ଭଲ ନାଁ ଦେଲେ ବି ସେ ନାଁରେ 
ତାକୁ କେହି ଡାକିଲେନି କି ଚିହ୍ନିଲେନି । 

ସେ ସେଇ ଚୁଙ୍ଗଚୁରଙଗଆ ହୋଇ. ରହିଗଲା । 

ମୂଳାବତୀ କଥା 


ଗୋଟିଏ ରାଇଜରେ ମାଳୀ ବୁଢ଼ାଟିଏ ତା ବୁଢ଼ୀ ସହ ରହୁଥୁଲା । 
ବଗିଚାରେ ବାଇଗଣ ସାରୁ, ପାତଳ ଘଣ୍ଟା, ମୂଳା,ଲଙ୍କା, କାକୁଡ଼ି ଆଦି 
ପନିପରିବା କରି ସୁଖେ ଦୁଃଖେ ସେମୀନେ ଚଳିଯାନ୍ତି । ତାଙ୍କର ପୁଅଝିଅ 
ନ ଥବାରୁ ଦୁହିଁଙ୍କ ମନରେ ସୁଖ ନ ଥାଏ । 


ଦିନକର କଥା ! ମାଳୀବୁଢ଼ୀ ମୂଳା କିଆରୀରୁ ମୂଳା ଉପାଡ଼ିବାକୁ 
ଯାଇ ଦେଖୁଲା ¬ ସବୁ ମୂଳା ଯେମିତି ହେବା କଥା ହେଇଛି କିନ୍ତୁ ଗୋଟିଏ 
ମୂଳା ଅକାରରେ ବହୁତ ବଡ଼ ହୋଇଛି । ବୁଢ଼ୀ ସେଇ ମୂଳାଟିକୁ ଛାଡ଼ି 
ଅନ୍ୟସବୁ ମୂଳା ଉପାଡ଼ି ଆଣିଲା । 


ଆଉ ଗୋଟିଏ ଦିନ ବୁଢ଼ାବୁଢ଼ୀ ବଗିଚାରେ ଘାସ ବାଛୁ ବାଛୁ ଦେଖୁଲେ, 
ସେଇ ବଡ଼ ମୂଳାଟି ଧୀରେ ଧୀରେ ଦୁଇଫାଳ ହୋଇଯାଉଛି । ତା ଭିତରୁ 
ବାହାରି ଆସୁଛି ଦିବ୍ୟ ସୁନ୍ଦରୀ ଝିଅଟିଏ । ବୁଢ଼ା ବୁଢ଼ୀ ଆନନ୍ଦରେ କୁରୁଳି 
ଉଠିଲେ । ବୃଢ଼ା କହିଲା 

“ଂ ଜକୁନକ ରାଜାଙ୍କୁ ଧର୍ତୀ ମାଆ ଯେମିତି ସୀତା ଠାକୁରାଣୀଙ୍କୁ 
ଦେଇଥୁଲେ , ଆମକୁ ବି ସେମିତି ମାଟି ମାଆ ଏ ଝିଅକୁ ଦେଇଛି । 
ଆମେ ତାକୁ ପାଳି ପୋଷି ବଡ଼ କରିବା ।”” ମୂଳାରୁ ବାହାରି ଥବାରୁ 
ବୃଢ଼ାବୁଢ଼ୀ ଝିଅଟିର ନାଁ ଦେଲେ ମୂଳାବତୀ । ମାଳୀ ଘରେ ଚନ୍ଦର ଉଦିଆ 
ପରି ମୂଳାବତୀ ବ୍ରଢ଼ିବାକୁ ଲାଗିଲା | ସେଇ ରାଇଜର ରାଜାପୁଅ ମୁକୁନ୍ଦ | 
ପିଲାଦିନୁ ଜୁଆ ,ଘୁଡ଼ୁ ଘୁଡ଼ି ଖେଳରେ ତାର ଭାରି ନିଶା । 

ସେ ଦିନେ ଘୋଡଢ଼ାରେ ଚଢ଼ି ମାଳୀଘର ବାଟ ଦେଇ ଯାଉଥଲା । 
ଯୋଗକୁ ପାଣି,ମାଠିଆ କାଖରେ ଧରି ମୂଳାବତୀ ସେତିକି ବେଳକୁ ଘର 
ଭିତରକୁ ପଶି ଯାଉଥଲା । ମୂଳାବତୀ ରୂପରେ ମୁଗ୍ଧ ହୋଇ ସେ ଘୋଡ଼ା 
ଉପରୁ ଡଳକୁ ଖସି ପଡ଼ିଲା । ତାପରେ ଉଠିପଡ଼ି ଝାର୍ଡ଼ଝୁଡ଼ି ହୋଇ ସେ 

ଉଆସ ଆଡ଼କୁ ମୁହାଇଲା | ଯିଏ ଯେତେ ଡାକିଲେ ଶୁଣିଲା ନାହିଁ,କଥା 
ପଦେ କହିଲା ନାହିଁ କି ଉଠିଲା ନାହିଁ । 


ମନ୍ତ୍ରୀ କହିଲେ କିଛି ଅଘଟଣ ଘଟିଛି । ସେଥୁପାଇଁ ଯୁବରାଜ ରୁଷିଛନ୍ତି । 
ଦଳପତି ପଡ଼ାର ରୁଷଣୀ ବୁଢ଼ୀକୁ ଡକାଯାଉ |! ସିଏ ଯୁବରାଜଙ୍କ ପେଟରୁ 
କଥା ବାହାର କରିବ ! ରାଜାଙ୍କ ଆଦେଶରେ ରୁଷଣୀ ବୃଢ଼ୀକୁ ସାଙ୍ଗେ 
ସାଙ୍ଗେ ହାଜର କରା ହେଲା | ସବୁ କଥା ଶୁଣି ରୁଷଣୀ ବୁଢ଼ୀ କହିଲା ¬ 
ମୋତେ ବୋଟରା ଚଣା ଦୁଇ ଅଡ଼ା ଭାଜି ଦିଅ । ମୁଁ ଯୁବରାଜଙ୍କୁ ମନେଇ 
ଦେବି । 

ବୋଟରା ଚଣା ଭଜା ଧରି ରୁଷ୍ଣୀ ବୁଢ଼ୀ ରାଜା ପୁଅର ଖଟପାଖେ 
ଗୋଡ଼ ହାତ ଲମ୍ବେଇ ବସିଗଲା । ସେଇ ଚଣା ଭଜାକୁ ଗୋଟିଏ ଗୋଟିଏ 
ପାଟିରେ ପକାଇ ସେ ରାଜା ପୁଅକୁ ବହୁତ ବୁଝାଇଲା | 

ରାଜା ପୁଅ କହିଲା - ମତେ ସେଇ ମାଳୀବୁଢ଼ୀର ଝିଅକୁ ବିଭା ନ 
ଦେଲେ ମୁଁ ଜୀବନ ହାରିଦେବି । ଏଇ କଥା ? ରାଜାପୁଅକୁ କି ଖଜା ଅପୂର୍ବ 
ବୁଢ଼ୀ କହିଲା । “ମାଳୀଝିଅ ସଙ୍ଗେ ତମର ବିଭା ହେଲା ବୋଲି ଜାଣ । 
ତମେ ଉଠ । ଖଆପିଆ କର ୮”? 

ବୃଢ଼ୀ ଏଥର ନସର ପସର ହୋଇ ରାଜଙ୍କ ପାଖକୁ ଧାଇଁଲା | ରାଜା 
ରୁଷଣୀ ବୁଢ଼ୀ ପାଖରୁ ସବୁ ଶୁଣିଲେ । ବୁଢ଼ୀକୁ ଟଙ୍କାସୁନା ଦେଇ ବିଦା 
କରିଦେଲେ । ମାଳି ବୁଢ଼ାକୁ ଡକାଇ ଆଣି ତା ଝିଅ ମୂଳାବତୀ ସହ 
ରାଜାପୁଅକୁ ବିବାହ କରାଇ ଦେଲେ । ଦୁହେଁ ଖୁସିରେ କିଛି ଦିନ ଘର 
ସଂସାର କଲେ । 

କଥାରେ ଅଛି -ଘୁଷରୀ ପ୍ରକୃତି ପଙ୍କରେ ଲୋଟେ , ମଣିଷ ପ୍ରକୃତି 
ମଲେ ଡୁଟେ । ଜୁଆଡ଼ି ରାଜାପୁଅର ପୁରୁଣା ଅଭ୍ୟାସ ବାହାରିଲା । ବେଶୀ 
ଦିନ ହେଲା ଜୁଆ ଖେଳି ନ ଥଅବାରୁ ତାକୁ ଅସ୍ତବ୍ୟସ୍ତ ଲାଗିଲା । ସେ 
ଜୁଆ ଖେଳିବା ପାଇଁ ଟଙ୍କା ସୁନା ଧରି ପଡ଼ିଶା ରାଜ୍ୟକୁ ଗଲା । ସେ 
ରାଜ୍ୟର ନାଁ ହୀରାବତୀ ପୁର । ସେ ରାଜାଙ୍କର ଦୁଇପୁଅ ଓ ଗୋଟିଏ 

ଝିଅ । ଝିଅଟିର ନାଁ ତାରାବତୀ । ତିନି ଭାଇ ଭଉଣୀ ଜୁଆ ଖେଳରେ 
ଧୃୂରନ୍ଧର । ମୁକୁନ୍ଦ ସହ ଏ ତିନି ଭାଇ ଭଉଣୀଙ୍କ ସାକ୍ଷତ ହେଲା | ଜୁଆ 
ଖେଳ ପାଇଁ କଥା ପଡ଼ିଲା । ମୁକୁନ୍ଦ କହିଲା -“ˆ ଖେଳରେ ମୁଁ ଯଦି 
ହାରେ , ଏଟଙ୍କା ସୁନା ସହ ମୋ ରାଜ୍ୟ ଦେଇଦେବି । ତମେ ମାନେ 
କ”ଣ ଦେବ ? ” 

ଦୁଇ ଭାଇ କହିଲେ - ଆମେ ହାରିଲେ ତାରାବତୀକୁ ତମକୁ ସମର୍ପଣ 
କରିଦେବୁ | 

ଖେଳ ହେଲା । ଥରକୁ ଅର ମୁକୁନ୍ଦ ଜିତିଲା | ସର୍ଭ ଅନୁସାରେ ମୁକୁନ୍ଦ 
ତାରାବତୀକୁ ବିବାହ କଲା । ତାରାବତୀ ଓ ତାର ଭାଇମାନେ ମୁକୁନ୍ଦକୁ 
ତା ନିଜ ରାଜ୍ୟକୁ ଛାଡ଼ିଲେ ନାହି । ସେଇଠି ସେ ଜୁଆ ଖେଳି ଖେଳି 
ସମୟ କଟାଇ ଦେଲା । 

ମୁକୁନ୍ଦ ତାରାବତୀକୁ ସିନା ବିବାହ କଲା, ସେ କିନ୍ତୁ ମୂଳାବତୀକୁ 
ଭୁଲି ନ ଥାଏ | ତାରାବତୀ ଖାଇବାକୁ ବାଢ଼ି ଦେଲେ ମୁକୁନ୍ଦ କହେ- 

କି ରନ୍ଧା ରାନି ଅଛ ତାରା, ନ ଦିଶେ ମୂଳାବତୀ ପରା 

ମୋ ମୂଳା ହୃଦୟର ମଣି , ଛାଡ଼ି ଆସିଛି ସଙ୍ଗାଡୁଣୀ । 

ଶୋଇଲା ବେଳେ କହେ ¬ 

କି ଶେଜ ବିଛାଇଛ ତାରା, ନ ଦିଶେ ମୂଳାବତୀ ପରା 

ମୋ .ମୂଳା ହୃଦୟର ମଣି , ଛାଡ଼ି ଆସିଛି ସଙ୍ଗାତୁଣୀ | 

ଏମିତି ଦିନ ରାତି ସେ ମୂଳାବତୀକୁ ଭଜି ହେଲା ! ତାରାବତୀ 
ମୂଳାବତୀର ରୂପ ଗୁଣ ଶୁଣି ଶୁଣି ଇର୍ଷାରେ ଜଳିଗଲା ! ମୂଳାବତୀକୁ 
କେମିତି ମାରିବ ସେଇକଥା ଚିନ୍ତା କଲା | ଶେଷରେ କପଟ କରି ନିଜ 
ଦେଶକୁ ଡକାଇ ଆଣି ଭାଇମାନଙ୍କ ଦ୍ଵାରା ତାକୁ ମାରିଦେଲା । 
ମୂଳାବତୀର ଶବକୁ ସେମାନେ ଜଙ୍ଗଲ .ରାସ୍ତାରେ ପୋତି ଦେଲେ | 

ମୂଳାବତୀ ତ ଧରତୀ ମାଆର ଝିଅ ଥୁଲା ! ମୂଳାବତୀକୁ ସେମାନେ 
ଯେଉଠି ପୋତି ଦେଲେ ସେଠାରେ ଗୋଟିଏ ନୂଆ କଥା ହେଲା । 
ମୂଳାବତୀର ମୁଣ୍ଡ ଉହ୍ମେଇଟିଏ ହେଲା । ତାରା ଛାତି ଖଟ ଓ ଜଘଂମାନେ 
ଖଟ ଖୁରା ହେଲେ । ତାର ହାତ ଗୁଡ଼ିକ ଗଛ ଓ ଆଙ୍ଗୁଳି ଗୁଡ଼ିକ ପତ୍ର 
ହେଲା ! ଆଖୁ ଦୁଇଟା ଶୁଆଶାରୀ ହୋଇଗଲେ ! ଖଟ ଓ ଉହ୍ମେଇ ସେମିତି 
ରାସ୍ତା କଡ଼ରେ ପଡ଼ି ରହିଲେ | ଶୁଆଶାରୀ ଗଛ ଡାଳକୁ ଉଡ଼ିଗଲେ । 

କିଛି ଦିନ ଗଲା । ରାଜା ପୁଅର ଆଉ ମନ ମାନିଲା ନାହିଁ । ମୂଳାବତୀ 
କଥା ଭାବି ଭାବି ସେ ଅସ୍ଥିର ହୋଇ ପଡ଼ିଲା ।! ତାରାବତୀକୁ କହିଲା, “ 
ମୁଁ ଆମ ରାଇଜରେ କିଛିଦିନ ରହି ପୁଣି ଫେରି ଆସିବି । ”” ତାରାବତୀ 
ହଁ ଭରିଲା | 

ମୁକୁନ୍ଦ ଜଙ୍ଗଲ ରାସ୍ତାରେ ଘୋଡ଼ା ଝପଟେଇ ଦେଲା ! ଯୋଉଠି 
ମୂଳାବତୀ ପୋତା ହୋଇଥଲା ସେଠି ପହଞ୍ଚ୍‌ ଘୋଡ଼ା ଆଉ ପାଦେ ବି 
ଘୁଞ୍ଚଲା ନାହିଁ । ମୁକୁନ୍ଦ ମନେ ମନେ କହିଲା, ଘୋଡ଼ାଟା ହାଲିଆ ହୋଇ 
ଗଲାଣି । ସେ ଟିକେ ବିଶ୍ରାମ ନେଉ ! ତାକୁ ବି ହାଲିଆ ଲାଗୁଥୁଲା 

ଆଗରୁ ତ ମୂଳାବତୀ ଖଟ ହୋଇ ସେଇଠି ପଡ଼ିଥିଲା । ସେ ଖଟକୁ ଦେଖୁ 
ତାରି ଉପରେ ଗଡ଼ିଗଲା | ଚିତ ହୋଇ ଶୋଇ ଉପରକୁ ଚାହିଁଲା ବେଳକୁ 
ଦେଖୁଲା ଗଛ ଡାଳରେ ଦୁଇଟି ଶୁଆଶାରୀ ବସିଛନ୍ତି । ଆଖ୍ରୁ ତାଙ୍କର 
ଧାର ଧାର ଲୁହ ବୋହି ଯାଉଛି । ରାଜାପୁଅ ମୁକୁନ୍ଦ ଆଶ୍ଚର୍ଯ୍ୟ ହୋଇ 
ପଚାରିଲା ¬ ““ତମେମାନେ କାହିଁକି କାନ୍ଦୁବ ? ”? ଶୁଆଶାରୀ କହିଲେ ¬ 
“ ତମେ ଜୁଆ ନିଶାରେ ଘର ସଂସାର ଭୁଲି ଗଲ । ତାରାବତୀକୁ ବାହ୍ଭା 
ହେଲ | ତାରାବତୀ ମୂଳାବତୀକୁ କପଟ କରି ଆଣି ମରେଇ ଦେଲା | 
ଏଇଠି ଗାତ ଖୋଳି ତା ଭାଇମାନେ ତାକୁ ପୋତି ଦେଲେ । ଡୂମେ 
ଯୋଉ ଖଟରେ ଶୋଇଛ ସେ ମୂଳାବତୀର ଦେହ । ଆମେ ଦୁଇଜଣ 
ତାର ଆଖ । ”” 

ଶୁଆଶାରୀଙ୍କଠାରୁ ସବୁ କଥା ଶୁଣି ମୁକୁନ୍ଦ ଧୈର୍ଯ୍ୟ ଧରି ରହିପାରିଲା 
ନାହିଁ । ପିଲାଙ୍କ ଭଳି ବଡ଼ ପାଟିରେ କାନ୍ଦିବାକୁ ଲାଗିଲା । ଶୁଆଶାରୀ 
ତାକୁ ବୋଧ ଦେଲେ । କହିଲେ ¬ “ତମେ କାନ୍ଦ ନାହିଁ । ତମେ ଶିବଙ୍କୁ 
ଆରାଧନା କର ! ସେ ଦୟା କଲେ ଆମେ ନୁଆ ଜୀବନ ପାଇବୁ ।”” 

ମୁକୁନ୍ଦ ମନକୁ କଥାଟା ପାଇଲା । ସେ ସାତ ଦିନ ସାତରାତି ଶିବ 
ଆରାଧନା କଲା ।! ଶେଷରେ ଶିବ ସନ୍ତୁଷ୍ଟ ହୋଇ ପାର୍ବତୀଙ୍କ ସହ 
ଆସିଲେ । ରାଜାପୁଅ ଖଟ , ଉହ୍ନମେଇଁ , ଗଛ- ଓ ଶୁଆଶାରୀଙ୍କୁ ଏକାଠି 
କଲା । ତା ଉପରେ ଶିବ ତାଙ୍କ କମଶ୍ଡଳୁରୁ ମନ୍ତୁରା ପାଣି ଛିଞ୍ଚ୍‌ ଦେବାରୁ 
ମୂଳାବତୀ ନିଦରୁ ଉଠିଲା ପରି ଉଠି ବସିଲା ! ରାଜାପୁଅକୁ ଦେଖୁ 
ବହୁତ କାନ୍ଦିଲା | ରାଜାପୁଅ ମୁକୁନ୍ଦ ତାକୁ ବୋଧ ଦେଲା ! ଆଉ ଦୁଃଖ 
କରି କହିଲା -ମୋ ଜୁଆ ଖେଳ ଅଭ୍ୟାସ ପାଇଁ ତମକୁ ଏତେ କଷ୍ଟ 
ସହିବାକୁ ପଡ଼ିଲା ! ଧୁକ ମୋ ଜୀବନ । ଧୂକ ମୋ ଜୁଆଖେଳ । ଆଜିଠାରୁ 
ତୋ ଦେହ ଛୁଇଁ ପ୍ରତିଜ୍ଞା କରୁଛି , ଆଉ ଜୀବନରେ ମୁଁ ଜୁଆ ଛୁଇଁବି 
ନାହିଁ । 

ଦୁହେଁ ଖୁସିରେ ନିଜ ରାଜ୍ୟକୁ ଗଲେ । ମୁକୁନ୍ଦ ଆଉ ହୀରାବତୀପୁରକୁ 
ଫେରିଲା ନାହିଁ । moo 

କେଶବତୀ କନ୍ଯା କଥା 


ଗୋଟିଏ ଗାଁରେ ବୁଢ଼ାଟିଏ ଆଉ ବୁଢ଼ୀଟିଏ ଥଲେ | ଦୁହେଁ ଥଲେ ଅଡି 
ଗରିବ | ମୂଲ ମଜୁରୀ ଲାଗି ପେଟ ପୋଷୁଥୁଲେ | ଏ ବେଳା ଖାଇଲେ 
ଆର ବେଳାକୁ ଉପାସ ! ଗରିବ ହେଲେ କଣ ହେଲା, ବୁଢ଼ା ବୃଢ଼ୀଙ୍କର 
ଚନ୍ଦର ଉଦିଆ ପରି ଝିଅଟିଏ ଥୁଲା | ସତେ ଅବା ସରଗର ପରୀ । ସୁନା 
ଖଡ଼ିକା ପରି ଦେହ । ପଦୁଅଁ ପାଖୁଡ଼ା ପରି ଆଖୁ । କୋଇଲି ପରିକା 
କଣ୍ଠ, ମୁଣ୍ଡରେ କଳା ମୁତୁମୁଚୁ କେଶ । ସିଏ ପୁଣି ବାରହାତ ଲମ୍ବ । 
ସମସ୍ତେ ତାକୁ ଡାକୁଥ୍‌ଲେ ଢେଶବତୀ । 

କେଶବତୀ ଧୀରେ ଧୀରେ ବଡ଼ ହେଲା । ତାର ବିବାହ ବୟସ ଆସିଲା । 
ଦିନେ ଜଣେ ଜ୍ୟୋତିଷ ଝିଅଟିର ହାତ ଦେଖୁ କହିଲା ¬“ ତୁ ବହୁତ ବଡ଼ 
ଘରେ ବାହା ହେବୁ । ରାଜରାଣୀ ହେବୁ |! ଧନଧାନ୍ୟରେ ତୋର ଘର 

ପୂରିଉଠିବ ।”” ଝିଅଟି ମୁହଁ ଶୁଖେଇ କହିଲା - “ମୋ ବାପା ମାଆ ତ 
ଦିନ ମୂଲିଆ । କୁଲି ଗିରି କରି ପେଟ ପୋଷଛନ୍ତି , ଖଣ୍ଜିଆ କୁଡ଼ିଆରେ 
ଆମ ଦିନ ଯାଉଛି । କୋଉ ରାଜପୁଅ ମତେ କାହିକି ବାହା ହେବ ? 
କେମିତି ବାହା ହେବ ?” 

ଜ୍ୟୋତିଷ କହିଲା - “ˆ ତୋର ଏଇ ବାର ହାତ ଲମ୍ବ ସୁନ୍ଦର କେଶ 
ତୋ ପାଇଁ ବର ଖୋଜିବ ।”? 

କେଶବତୀ କନ୍ୟାର ଏକଥା ମନରେ ଥାଏ । ସେ ସବୁଦିନେ 
ଗାଧେଇଗଲା ବେଳେ ଲାଉଡ଼ୁମ୍ବାଟିଏ ହାତରେ ଧରି ଯାଏ । ଦିନେ ଗାଧଉ 
ଗାଧଉ ତା ମୁଣ୍ଡରୁ ଗୋଟିଏ କେଶ ଉପୁଡ଼ିଗଲା । କେଶବତୀ କନ୍ଯା 
ମନରେ କଣ ଟିକେ ଭାବିଲା, ତାପରେ ସେଇ କେଶଟିକୁ ଲାଉତୁମ୍ା 
ଭିତରେ ରଖୁ ତା ମୁହଁ ବନ୍ଦ କରି ନଦୀରେ ଭସାଇ ଦେଲା । 

ନଦୀର ତଳ ତୁଠରେ ରାଜା ପୁଅ ତା ଘୋଡ଼ାକୁ ପାଣି ପିଆଉଥୁଲା | 
ଲାଉଡୁମ୍ବା ଭାସି ଭାସି ଯାଇ ଘୋଡ଼ା ମୁହଁ ପାଖରେ ଅଟକିଗଲା ! ରାଜାପୁଅ 
ସେଇଟିକୁ ଉଠେଇ ନେଇ ଖୋଲି ଦେଖୁଲା । ବାରହାତ ଲମ୍ବର ଅତି 
ସୁନ୍ଦର କେଶଟିଏ । ରାଜାପୁଅ ମନେ ମନେ ବିଚାର କଲା | ଯାହାର 
କେଶ ଏତେ ସୁନ୍ଦର , ସିଏ କେତେ ସୁନ୍ଦର ହୋଇ ନ ଥୁବ ! ସେ ନିଶ୍ଚୟ 
ଏଇ କେଶ ଥୁବା କନିଆଁକୁ ଖୋଜି ବାହାର କରିବ , ଆଉ ତାକୁ ବାହା 
ହେବ । 

ଘୋଡ଼ାକୁ ରାଜ ଉଆସକୁ ପଠେଇ ଦେଲା ! ନିଜେ ପାଦରେ ଚାଲି 
ଚାଲି କେଶବତୀ କନ୍ଯା ସନ୍ଧାନରେ ବାହାରି ଗଲା । 

ବାଟରେ ଯାଉଯାଉ ସେ ଗୋଟିଏ ଯୋଗୀକୁ ଭେଟିଲା ! ଯୋଗୀଟି 
ହାତରେ ଭିକ୍ଷାଥାଳ ଧରି,ଘୁଡୁକୀ ବଜାଇଗୀତ ଗାଇ ଗାଇ ଯାଉଥାଏ | 
ରାଜାପୁଅ ତାର ପାଟପୀତାମ୍ଭରୀ ଲୁଗାପଟା ଓ ସୁନା ରୂପାର ଅଳଙ୍କାର 
ସବୁ ଯୋଗୀ ଥାଳରେ ଦେଇ ଦେଲା ! ତା ବଦଳରେ ଯୋଗୀଠାରୁ ତା 

ବେଶ ପୋଷାକ, ଥାଳ ଓ ଘୁଡ଼ୁକି ବାଜା ନେଲା ! ସେଇ ଘୁଡ଼ୁକୀରେ 
ବାରହାତ ଲମ୍ବ କେଶ ଲାଉଡୁମ୍ବାରୁ ପାଇଥୁବା କଥା ଓ ସେଇ କେଶ ଥୁବା 
କନ୍ୟାକୁ ବିଭା ହେବା ପାଇଁ ଖୋଜୁଥିବା କଥା ଗାଇ ଗାଇ ବୁଲିଲା । 

ତା ଗୀତକୁ କେହି କାନ ଦେଲେ ନି କି କେଶବତୀ ଜନ୍ୟଯାର ସନ୍ଧାନ 
ତାକୁ ମିଳିଲା ନାହିଁ । 

ଏମିତି ଦିନ ଦିନ ବିତିଗଲା । ଶେଷରେ ସେ କେଶବତୀ କନ୍ଯା 
ଗାଁରେ ପହଞ୍ଚଲା । ଘୁଡ଼ୁକୀ ବଜେଇ ଗୀତ ଗାଇଲା | କେଶବତୀ କନ୍ୟା 
କାନରେ ସେ ଗୀତ ପଡ଼ିଲା । ସେ ଘର ଭିତରୁ ବାହାରକୁ ଆସି ଦେଖୁଲା 

ଯୋଗୀଟିଏ ରାଜାପୁଅ ପରି ଚେହେରା । ତାରି ନାଁରେ ଗୀତ ଗାଉଛି । 
ସେ ଲାଜରେ ଝାଉଁଳି ପଡ଼ିଲା । ଜ୍ୟୋତିଷ କଥା ସତ ହେଲା ବୋଲି 
ଭାବିଲା ! 

ରାଜାପୁଅ କେଶବତୀ କନ୍ୟାର ରୂପବେଶ ଦେଖୁ ଭାବିଲା । ଇୟେ 
ତ ସରଗର ପରୀ । ଅଭିଶାପ ପାଇ ଧ୍ରତିରେ ଜନମ ପାଇଛି ,ହେଲେ 
ଏତେ ସୁନ୍ଦର କେଶ,ଏତେ ସୁନ୍ଦର ରୂପ କ”ଣ ମଣିଷର ହେଇପାରେ ? 

ସେ କେଶବତୀ କନ୍ଯାକୁ କେମିତି ଲାଉତ୍ସମ୍ଭାରୁ ତା କେଶ ପାଇ 
ତାକୁ ଖୋଜି ଖୋଜି ଆସିଛି, ସେ କଥା କହିଲା । ସେ ନିଜେ ଯେ 
ଯୋଗୀ ନୁହେଁ,ରାଜାପୁଅ ସେ କଥା ବି କହି ଲା । କେଶବତୀ କନ୍ୟାର 
ବାପମାଆକୁ ବହୁତ ଧନରତ୍ମ ଦେଇ କେଶବତୀକୁ ବିଭା ହେଲା । ତାକୁ 
ରାଜାଉଆସକୁ ଘେନି ଗଲା । କେଶବତୀ ରାଜରାଣୀ ହୋଇ ଖୁସିରେ 
ଦିନ କାଟିଲା । ଜ୍ୟୋତିଷ କଥା ସତ ହେଲା । 

କୁର୍ଠାଦ୍ତୁଷକି କଥା 

ଗୋଟିଏ ଗାଁରେ ବିଧବା ମାଆଟିଏ ତାର ଟୁରା (ବାପ ଛେଉଣ୍ଡ) 
ପୁଅକୁ ନେଇ ରହୁଥୁଲା ! ପୁଅର ନାଁ ଉଲଟୁ । ତା ମାଆ କୁଲି କାମ 
କରି ତାକୁ ପୋଷୁଥଲା । ଉଲଟୁ ବଡ଼ ହେଲା । ତାର ମୁଣ୍ଡକୁ ହାତ 
ପାଇଲା । 

ଦିନେ ସେ ମାଆକୁ କହିଲା - 

“ମ୍ରାଆ ! ମୁଁ ପାରିବାର ହେଲି । ତୁ ଆଉ କେତେ ଖଟୁଥୁବୁ ? ମୁଁ 
ମହାଜନ ଘରେ ହଳିଆ ହେବି । ତତେ ପୋଷିବି । ” 

ବୁଢ଼ୀର ମନକୁ କଥାଟା ପାଇଲା । 

ଉଲଟୁ ଏଡ଼େ ଟିକେ ହେଇଥୁଲା । ତାର ବୁଆ (ବାପା) ତାକୁ ଛାଡ଼ି 
ଚାଲିଗଲା । ସିଏ ଉଲଟୁର ମାଆ ଆଉ ବୁଆ ହେଇ ତାକୁ ଏଡ଼େଟେ 
କଲା | ତାର ବୁଦ୍ଧି ଶୁଦ୍ଧି ହେଲାଣି । ସିଏ ଏବେ ରୋଜଗାର କରିବ । 
ବାହା ସାହା ହେବ । ତାର ପିଲା ମାଇଜି ପୋଷିବ । ବୁଢ଼ୀତ ପାଚିଲା 
ତାଳ, ତାର ଆଉ କେତେ କାଳ ? ସିଏ ମନେ ମନେ ଖୁସିଟାଏ ହେଲା । 
ପୁଅ ମୁଣ୍ଡକୁ ଆଉଁଷି ଦେଇ କହିଲା - “ହଉ ଭଗବାନ ତତେ କୋଟି 
ପରମାୟୁ ଦିଅନ୍ତୁ ।”? 

ଉଲଟୁ ମହାଜନ ଘରକୁ ଗଲା | ସକାଳୁ ସକାଳୁ ତାକୁ ଦେଖୁ ମହାଜନ 
ପଚାରିଲା- 

““କ୍ରିରେ ଉଲଟୁ ! ଆଜି ସକାଳୁ. ସକାଳୁ କୁଆଡ଼େ ? ତୋ ମାଆ 
କାହିଁ ? ”? 

ଉଲଟୁ କହିଲା ¬ “ମାହାପୁରୁ ! ଆଜିଠୁ ଆଉ ମୋ ମାଆ କାମକୁ 
ଆସିବ ନାହିଁ । ମୁଇଁ ତୋର ଘରେ ହଳିଆ ହେବି । ମୋ ମାଆକୁ 
ପୋଷିବି ।”? 

ମହାଜନ ଟିକେ ମୁରୁକି-ହସି ଦେଇ କହିଲା -““ ହଁ ହଳିଆ ହେବୁ ଯେ, 
କେତେ ଧାନ ନେବୁ ? | ” 

ଉଲଟୁ ହାତ ଯୋଡ଼ି କହିଲା- “ମାଆ ପୁଅ ଦୁଇଟା ପେଟ ଚଳିବା 
ପାଇଁ ଯାହା ଲୋଡ଼ା ସେତିକି ଦେବୁ । ”” 

ମହାଜନ କହିଲା - “ମାସକୁ ପାଞ୍ଚମାଣ ଧାନ ଦେବି । ବର୍ଷକୁ ଦୁଇଖଣ୍ଡ 
ଖଦୀ ଦେବି । ଆଉ ନୂଆ ଖାଇ ଖଟ୍ଟା ଦେବି । ଉଲଟ କହିଲା, ‘ହଉ? ! 

ମାଆ ପୁଅ ଦୁହେଁ ସୁଖେ ଦୁଃଖେ ଚଳିଲେ । ଉଲଟୁକୁ କୋଡ଼ିଏ 
ବରଷ ହେଲା । ତାର ମାଆ ତା ପାଇଁ କନିଆଟିଏ ଠିକ୍‌ କଲା ଆଉ 
ତାକୁ ବାହା ଦେଇ ହେଲା । 

ଉଲଟୁ କନିଆଁ ନାଁ କୁଣ୍ଡାଭୁଷକୀ । କୁଣ୍ଡାଭୁଷକୀଟା ଭାରି ଖାଇରୀ 
(ଟାଉକୀ) | ଲୁଚେଇ ଚୋରେଇ ଖାଏ | ଉଲଟୁ ଯାହା ଧାନ ବରତନ୍ତ 

ଆଣେ ସିଏ ତାକୁ ବିକି ମୁଢ଼ି, ଉଖୁଡ଼ା, ଚୁଡ଼ା, ଗୋରସ, ଖଜା,ପିଠା 
ଆଦି କିଣି ଖାଇଦିଏ । ଆଗ ପଛ କଥା ଚିନ୍ତା କରେ ନାଇଁ । 

ଉଖୁଡ଼ା ବାଲି ଆସି ତା ଦୁଆର ମୁହଁରେ ଡାକି କହେ - 

କୃଣ୍ଡାଭୁଷକୀ , କୁଣ୍ଡାଭୁଷକୀ 

ଘରେ ଅଛୁକି ନାଇଁ 

ଆଜି ଆଣିଛି ମକୁନ୍ଦି ଉଖୁଡ଼ା 

କିଣି ଖାଏସ କି ନାଇଁ ? 

କୁଣ୍ଡାଭୁଷକୀ କହେ ¬ 

ଖାଇଲେରେ ମାଆ ଖାଇରୀ ବୋଲନ୍ତି 

ନ ଖାଇଲା ଲୋକ କିଏ ? 

ମନୁଷ୍‌ (ସ୍ଵାମୀ) ଆଣିଛି ପାଞ୍ଚମାଣ ଧାନ 

ମାଣେକ୍‌ ଧାନର ଦେ । 

ଉଖୁଡ଼ାବାଲି ଉଖୁଡ଼ା ଦେଇ କୁଣ୍ଡାଭୁଷକୀଠାରୁ ମାଣେ ଧାନ ନେଇ 
ଚାଲିଯାଏ । 

ପୁଣି ଆସେ ଖଜାବାଲି । ସେ ମଧ୍ଯ ସେମତି କହେ ¬ 

ଂକୁଣ୍ଡାଭୂଷକୀ କୁଣ୍ଡାଭୁଷକୀ 

ଘରେ ଅଛୁକି ନାଇଁ 

ଆଜି ଆଣିଛି ଗରମ ଖଜା 

କିଣି ଖାଏସ୍‌ କି ନାଇଁ ?”” 

କୁଣ୍ଡାଭୁଷକୀ ତାକୁ ବି ସେମିତି ଉତ୍ତର ଦିଏ । ଆଉ ମାଣେ ଧାନ 
ଦେଇ ଖଜା କିଣେ । ବୁଡ଼ା,ଗୋରସ୍ଟ ପିଠା ଆଦି ଧରି ଗୋଟିଏ ପରେ 
ଗୋଟିଏ ବିକି ଆସନ୍ତି । ସେ ମାଣେ ଲେଖାଏଁ ଧାନ ଦେଇ କିଣି ରଖୁଥାଏ | 

ସେ ଗୁଡ଼ିକୁ ଗୋଟିଏ ହାଣ୍ଡିରେ ବଡୁରେଇ ଚକଟି ଖାଏ । ଉଲଟୁ ଆସିଲା 
ବେଳକୁ ବଳକା ବଳକି ଧାନ ଦୁଇଟାକୁ ଢ଼େଙ୍କିରେ ପୂରାଇ କୁଟୁଥାଏ । 
ଉଲଟୁ କହେ ¬ 

“ତେ ଜଲଦି ଖାଇବାକୁ ଦେ । ମୁଁ କାମକୁ ଯିବି ! ”” କୁଶ୍ଡାଭୁଷକୀ 
ସେମିତି ଧାନ କୁଟୁ କୁଟୁ ଜବାବ ଦିଏ - 

ଏବେ ତ ଧାନ କୁଟୁଛି । କେତେବେଳେ ଭାତ ରାନଛ୍ଧିବି ।” 

ଉଲଟ୍ୁ ସେମିତି ଭୋକ ଉପାସରେ ମହାଜନ ଘରକୁ କାମ କରିବାକୁ 
ଯାଏ । 

ଉଲଟୁ ଘରକୁ ଲାଗି ବୁଡ଼ୀଟିଏ ରହୁଥାଏ । ଉଲଟୁୂର ଦୁଃଖ ଦେଖୁ 
ସେ ସହି ପାରିଲା ନାହିଁ । ତାର ଭାରି ଦୟା ହେଲା । ସେ ଦିନେ 
କୁଣ୍ଡାଭୁଷକୀର ଚୋରେଇ ଖାଇବା କଥା ତାକୁ କହି ଦେଲା । 

ଉଲଟୁ କହିଲା- 

ମୁଁ ଏବେ କଣ କରିବି ବଡ଼ ମାଆ ? 

ବୁଢ଼ୀ ଉଲଟୁ ର କାନ ପାଖକୁ ମୁହଁଟା ନେଇ କଣ ଫୁସ୍‌ ଫୁସ୍‌ ହୋଇ 
କହିଲା । ଦୁହେଁ ମୁଣ୍ଡ ଟୁଙ୍ଗାରିଲେ । 

ଦଇ ଚାରିଦିନ ଗଡ଼ିଗଲା ! ଉଲଟୁ ସେ ମାସର ଧାନ ବରତନ ଆଣି 
ଘରେ ରଖୁଲା ! କୁଣ୍ଡାଭୁଷକୀକୁ କହିଲା ମୁ ଜମିଦାର ଘରକୁ ଯାଉଛି । 
ମୋ ପାଇଁ ରୋଷେଇ କରି ରଖୁଥୁବୁ | ମୁଁ ଆସିଲେ ଖାଇବି । କିନ୍ତୁ ସେ 
ଜମିଦାର ଘରକୁ ନ ଯାଇ ପଡ଼ିଶା ଘର ବୁଢ଼ୀ ଘରେ ଲୁଛି ରହିଲା । 

ଏତିକି ବେଳେ ଗୁଡ଼, ଚୁଡ଼ା ,ଉଖୁଡ଼ା ଗୋରସ ବିକାଳି ଗୋଟିଏ ପରେ 
ଗୋଟିଏ ଆସିଲେ । କୁଣ୍ଡାଭୁଷକୀ ସମସ୍ତଙ୍କୁ ମାଣେ ଲେଖାଏଁ ଧାନ 
ଦେଇ ଏସବୁ କିଣିଲା । ଗୋଟିଏ ହାଣ୍ଡିରେ ଏଗୁଡ଼ିକୁ ଚକଟା ଚକଟି କରି 
ରଖୁଲା । ତାପରେ କବାଟ ବନ୍ଦ କରି ଗାଧୋଇବାକୁ ଗଲା । ଉଲଟୁ 

ବୃଢ଼ୀ ଘରେ ଲୁଚି ରହି ଏସବୁକୁ ଦେଖୁଥାଏ । ସେ ନଦୀକୁ ଯିବାର ଦେଖୁ 
ଉଲଟୁ କବାଟ ଖୋଲି ଘର ଭିତରକୁ ଗଲା । କୁଣ୍ଡାଭୁଷକୀ ରଖୁଥିବା 
ଚକଟା ସବୁକୁ ଖାଇଦେଇ ପୁଣି ବୁଢ଼ୀ ଘରେ ଲୁଚି ପଡ଼ିଲା । 

କୁଣ୍ଡାଭୁଷକୀ ଗାଧୋଇ ସାରି ଆସି ଦେଖୁଲା, ହାଣ୍ଡିରେ କିଛି ନାହିଁ । 
ସେ ମନ ଦୁଃଖରେ ଖଟରେ ମୁହଁମାଡ଼ି ଶୋଇ ଅଡ଼ିଲା । 

ଉଲଟୁ ଘରକୁ ଆସି ତାକୁ ଖାଇବାକୁ ମାଗିଲା | ସେ ରାଛ୍ଧିଥିଲେ 
ସିନା ଦେବ ! ସେ ଉଁ କି ଚୁ କିଛି ନ କହି ସେମିତି ଖଟ ଉପରେ ପଡ଼ି 
ରହିଲା । ଭଲଟୁର ରାଗ ପଞ୍ଚମକୁ ଚଢ଼ିଗଲା । ସିଏ କୁଣ୍ଡାଭୁଷକୀକୁ 
ଧୁରକୁଟା ମାଡ଼ମାରି ତା ବାପଘରକୁ ପଠେଇ ଦେଲା । ଆଉ ଆଣିଲା 
"ନାହିଁ । କୁଣ୍ଡାଭୁଷକୀ ନିଜ ଦୋଷରୁ ସେମିତି ବାପ ରରେ ପଡ଼ି ରହିଲା | 

ରଏନଗୁଡ଼ା ବୋଲି ଗୋଟିଏ ଗାଁ ଥୁଲା । ସେଇ ଗାଁରେ ହରିହର 
ବୋଲି ଗୋଟିଏ ପିଲା ତାର ବିଧବା ମାଆ ସହ ରହୁଥଲା !| 

ସେ ବହୁତ ବୁଦ୍ଧିମାନ ଥଲା । ତାକୁ ବିଭା ଦେବା ପାଇଁ ତାର ମାଆ 
ଝିଅଟିଏ ଖୋଜୁଥୁଲା ! ହରିହର କହିଲା- 

ମାଆ ମୁଁ କୁଣ୍ଡାଭୁଷକୀଙ୍କୁ ବାହା ହେବି ! 

ମାଆ କହିଲା - ସିଏ ତ ଖାଇରୀଟା ବୋଲି ଉଲଟୁ ତାକୁ 

ଛାଡ଼ିଲା | 

ମୁଁ କେମିତି ତାକୁ ବୋହୂ କରି ଆଣିବି ? 

ହରିହର କହିଲା - ମାଆ, ମୁଁ ତାର ଖାଇରୀ ଗୁଣ ଛଡ଼େଇ ଦେବି ! 

ମାଆ ହରିହରକୁ ଭଲ କରି ଜାଣେ । ସେ ଯାହା କହେ ସେୟା 
କରେ । ସେ ପୁଅ ଵଥାରେ ରାଜି ହୋଇଗଲା ଓ କୁଣ୍ଡାଭୁଷକୀ ସହ 
ହରିହରର ବିବାହ କରାଇ ଦେଲା । କୁଣ୍ଡାଭୁଷକୀ ହରିହରର ଘରକୁ 
ଆସିଲା । 

ବାହାଘର ଛଅ ସାତ ଦିନ ପରେ ହରିହର ଗୋପନରେ ତା ମାଆକୁ 
କହିଲା ¬ ମାଆ ଆଜି ଅରୁଆ ଚାଉଳ ଭାତ, ମୁଗଡାଲି, ଚିକୁଡ଼ି ମାଛ, 
ବରଡ଼ା ଶାଗ ରାନ୍ଧିବୁ । ତାପରେ କୁଣ୍ଡାଭୁଷକୀ ଧରି ଧାନ ଜମିରୁ ଘାସ 
ବାଛିବାକୁ ଗଲା । 

ସୂରୁଜ ଦେବତା ଯେତେବେଳେ ମୁଣ୍ଡ ଉପରକୁ ଉଠିଲେ ସିଏ 
କୁଣ୍ଡାଭୁଷକୀକୁ କହିଲା ¬ ବହୁତ ଖରା ହେଉଛି ! ଚାଲ ଟିକେ ବିଶ୍ରାମ 
ନେବା । ଦୁହେଁ ହିଡ଼ ମୁଣ୍ଡରେ ଥବା ଗୋଟିଏ ଗଛମୂଳେ ବସିଲେ । 
ଏହାଯରେ ନିଜ ହାତ ପାପୁଲିକୁ ମେଲି କହିଲା ¬ 

ମୋର ନା ହରି, ମୋ ହାତେ ଅଛି ଖରି (ଖଡ଼ି) 

ମୋ ମାଆ ଆଜି ଆମ ପାଇଁ କ ଣ ରାନ୍ଧିଛି କହି ଦେବି । 

ଆଖୁ ବନ୍ଦ କରି ସେ ଟିକେ ଧ୍ୟାନ କଲାପରି ହେଲା ! ତାପରେ 
କୁଣ୍ଡାଦ୍ତୁଷକୀକୁ କହିଲା - “ମୋ ମାଆ ଆଜି ଆମ ପାଇଁ ଅରୁଆ 
ଚାଉଳ ଭାତ,ମୁଗଡାଲି,ଚିଙ୍କୁଡ଼ି ମାଛ ଆଉ ବରଡ଼ା ଶାଗ ରାନ୍ଧିଛି ।”” 

କୁଣ୍ଡାଭୁଷକୀ ବିଶ୍ବାସ ହେଲା ନାହିଁ । କହିଲା ¬ ମିଛ କଥା | 

ହରିହର କହିଲା ¬ ହଉ ଦେଖୁବୁ । 

ଘରକୁ ଆସି କୁଣ୍ଡାଭୁଷକୀ ଆଶ୍ଚର୍ଯ୍ୟ ହେଲା । ସତକୁ ସତ ହରିହର 
ଯାହା କହିଥୁଲା ତା ମାଆ ଠିକ୍‌ ସେୟା ସବୁ ରାନ୍ଧିଛି । 

ହରିହର ଚାରି ପାଞ୍ଚଦିନ ପର୍ଯ୍ୟନ୍ତ ଏହିପରି କଲା ! କୁଣ୍ଡାଭୁଷକୀ କିଛି 
ଜାଣି ପାରିଲା ନାହି । ସିଏ ଡରିଗଲା । ଭାବିଲା ହରିହର ନିଜ ହାତ 
ଦେଖି ସବୁ ଜାଣି ପାରୁଛି ।! ସିଏ ଯଦି ଲୁଚେଇ କରି ଖାଇବ , ସେ କଥା 
ବି ସେ ଜାଣିଦବ । ତେଣୁ ସେଇ ଦିନଠାରୁ ସେ ଲୁଚେଇ ଚୋରେଇ 
ଖାଇଲା ନାହିଁ । ଘରେ ଯାହା ଯେତେବେଳେ ମିଳିଲା, ବାଣ୍ଡିକୁଣ୍ଠି 
ଖାଇଲେ ,ଆଉ କ୍ଷେତ ବାଡ଼ି କରି ଖୁସିରେ ରହିଲେ । 

ଜ୍ୟୋତିଷ ବିଦ୍ୟାର କରାମତି 


ପଦମ୍ପୁର ବୋଲି ଗୀାଟିଏ । ସେ ଗାଁରେ ଜ୍ୟୋତିଷଟିଏ ରହୁଥ୍ଲା । 
ତାର ବୁଢ଼ୀଟିଏ ଥୁଲା | ପୁଅ ଗୋଟାଏ ଥଲା ଯେ, ସେ ମହାଅଳସୁଆ । 
ତା ସାଙ୍ଗକୁ ଗଜ ମୂରୁଖ | ଖାଲି ଖାଇ ପିଇ ଖଟରେ ଶୋଇ ସମୟ 
କଟାଏ, ଆଉ ବଡ଼ ବଡ଼ କଥା କହେ: | ବୁଢ଼ା ବଞ୍ଚ ଥିବା ପର୍ଯ୍ୟନ୍ତ ଖଡ଼ୀପାଠ 
କରି ପୁଅ ଓ ବୁଢ଼ୀକୁ ପୋଷୁଥୁଲା ! ସେ ମରିଯିବା ପରେ ବୃଢ଼ୀ ମୁଣ୍ଡରେ 
ଚଡ଼କ ପଡ଼ିଲା ! ସେ ତା ପୁଅକୁ କହିଲା ¬ ˆ ଦିନେ ତ ବାପାର ପୋଥୂ 
ପୁସ୍ତକ ଦେଖୁଲୁନି ଖଡ଼ୀପାଠ କ”ଣ ଜାଣିଲୁନି । ଆମେ କଣ ଖାଇବା ? 
କେମିତି ବଞ୍ଚୁବା ? ତୁ ଯାଆ ମୂଲ ମଜୁରୀ ଲାଗି ଆଣିବୁ ।”? 

ପିଲା କହିଲା ¬“ ଡୁ ଯା ଗାଁରେ କହିବୁ । ତୋ ପୁଅ ତା ବାପାର 
ଖଡ଼ୀପାଠ ଧନ୍ଦା କରୁଛି ।”” ସେମାନେ ମୋତେ ଡାକିଲେ ମୁଁ ମୋର 
କରାମତି ସେମାନଙ୍କୁ ଦେଖେଇବି ।”” 

ବୃଢ଼ୀ ଗାଁ ବୁଲି ଗଲା । ଘରେଘରେ ପୁଅର ଖଡ଼ୀପାଠ କରିବା କଥା 
କହିଦେଇ ଆସିଲା । 


ସେ ବର୍ଷ ସେ ରାଇଜରେ ବର୍ଷା ହେଲା ନାହିଁ । କେତେ ହୋମ, 
ଯାଗଯଙଜ୍ଞ, ଇନ୍ଦ୍ରପୂଜା, ବେଙ୍ଗ ଚେଙ୍ଗ ବାହାଘର କଲେ ସୁଦ୍ଧା ଫଳ କିଛି 
ହେଲା ନାହିଁ । ଗୀର ଗୌନ୍ତିଆ ଓ ମୁଖୁଆ ଲୋକମାନେ ଚିନ୍ତିତ ହୋଇ 
ପଡ଼ିଲେ । ଏତିକି ବେଳେ ଜଣେ ଲୋକ କହିଲା - ଆମ ଜ୍ୟୋତିଷ 
ବୁଢ଼ାର ପୁଅ ଖଡ଼ୀ ପକାଇସବୁ ଆଗତ କଥା କହି ପାରୁଛି । 
ଗଉନ୍ତିଆ ଆଦେଶରେ ପିଲାକୁ ଡକାଗଲା । ଗଉନ୍ତିଆ କହିଲା ¬ 
କେବେ ବର୍ଷା ହେବ କହ, ନ ହେଳେ ତତେ ଶୁଳିରେ ଚଢ଼େଇ ଦିଆଯିବ ।” 
ପିଲା ଡରି ଯାଇ କହିଲା ¬ 
ମତେ ଦୁଇ ଘଣ୍ଟା ସମୟ ଦିଅ । ମୁଁ କହିବି । 'ଗଉନ୍ତିଆ କହିଲା ¬ 
< £ 
ହଉ” । 

ପିଲାମନ ଦୁଃଖରେ ଘରକୁ ଫେରିଲା | ବାଟରେ ଗୋଟିଏ ବଡ଼ ଖାଲ 
ଥଲା । ସେଥୁରେ କିଛି ପାଣି ଅଲା । ତାର ତ ମନ ଖରାପ ହୋଇ 
ଯାଇଥୂଲା | ଘରକୁ ନ ଯାଇ ସେଇ ପାଣି ଭିତରକୁ ପଶିଗଲା । 
ବେଙ୍ଗମାନେ ତାକୁ ଦେଖୁ କେ କା ଭେ ଭା ହେଇ ଟିର୍‌ ଟିରେଇଲେ । 
ପିଲାକୁ ତାର ମନ ଦୁଃଖର କାରଣ ପଚାରିଲେ | 

ପିଲା କହିଲା ¬ “କେଉଁ ଦିନ ପାଣି ମାରିବ (ବର୍ଷା ହେବ) କହି ନ 
ପାରିଲେ ଗଉତ୍ତିଆ ମତେ ଶୁଳିରେ ବସେଇଦବ ।”” ବେଙ୍ଗମାନଙ୍କର 
ପିଲା ପ୍ରତି ଦୟା ହେଲା । ସେମାନେ କହିଲେ - “ଡୁ ଚିନ୍ତା କର 
ନାହିଁ ।”” ଯା ଗଉତ୍ତିଆକୁ କହିବୁ ¬ 

ଆଜ ଟିର୍‌ ଟାରୁ (ବେଙ୍ଗରଡ଼ି ) 

କାଲ୍‌କେ ଘୁଡ଼ଘାଡ଼ (ରଡ଼ ରଡ଼ି ) 

ପଅର ଦିନ କେ ପାଏନୁ (ବର୍ଷା) 

ପିଲା ଏ କଥା ଶୁଣି ଗୌଉନ୍ତିଆ ପାଖକୁ ଧାଇଁଲା ! ବେଙ୍ଗମାନେ 
ଯାହା କହିଥ୍‌ଲେ ସେ ସେଇଆ କହିଲା ! ଆଜ ଟିର୍‌ ଟାର୍‌ କାଲକେ ଘୁଡ୍‌ 
ଘାଡ୍‌ ପରଦିନ ତକ ପାଏନ୍‌ବ ! 

ଗୌଉନ୍ତିଆ କହିଲା ¬ ଏ ପିଲାକୁ ଧରି ରଖ । ଯଦି ତା କଥା ସତ 
ହୁଏ ! ତାକୁ ଟଙ୍କା ସୁନା ଦେଇ ବିଦା କରିବା , ନ ହେଲେ ଶୁଳିଆ 
ପଦାକୁ ନେଇ ଶୁଳିରେ ବସେଇ ଦବା । ପିଲାକୁ ଗାଁ ଲୋକମାନେ 
ଜଗି ରହିଲେ । ସଂଧ୍ୟା ଯେମିତି ହେଲା ବେଙ୍ଗମାନେ ଟିର୍‌ ଟାର୍‌ ହୋଇ 
ରଡ଼ିଲେ । ସକାଳକୁ ଆକାଶରେ କଳା ହାଣ୍ଡିଆ ମେଘ ଘୋଟି ଆସିଲା | 
ତା ସାଙ୍ଗକୁ ଘଡ଼ ଝଡ଼ି ମାରିଲା । ତା ପରଦିନ ପ୍ରବଳ ବର୍ଷା ହେଲା । 
ବିଲ ବାଡ଼ି ,ନଶ ନାଳ, ବନ୍ଧ କୂଅ ଚାରିଆଡ଼େ ପାଣି ଭରି ହୋଇଗଲା । 

ପିଲାର କଥା ସତ ହୋଇଥ୍‌ବାରୁ ଗଉଁନ୍ତିଆ ତାକୁ ଲୁଗାପଟା ଟଙ୍କା 
ସୁନା ଦେଇ ବିଦା କଲା । 

ଆଉ ଦିନକର କଥା ।! ଗଉନ୍ତିଆ ଘରୁ ଚୋରି ହେଲା । ଚୋରର 
ସନ୍ଧାନ ଦେବା ପାଇଁ ସେ ପିଲାକୁ, ଗୌଉଚ୍ତିଆ ଡକେଇଲା । ଡରି ମରି 
ପିଲାଟା ଆସିଲା । ଗୌନ୍ତିଆ ତାକୁ ପାଣି ଢ଼ାଳେ ଦେଲା ଓ ବାଡ଼ି ପଟେ 
ଗୋଡ଼ ଧୋଇ ଆସିବାକୁ କହିଲା ! ପିଲା ବାଡ଼ି ପଟେ ଗୋଡ଼ ଧୋଉ 
ଧୋଉ ଗୁଣୁ ଗୁଣୁ ହୋଇ କହିଲା - 

ହଇରେ ପୋଟି (ପେଟୁ) 

ତୃ ମଝି ବସା: (ମଝିରେ କଲୁ) 

ଆଉ ମୋତେ ହଇରାଣ କଲୁ ! 

ଗଉଁନ୍ତିଆ ଘରୁ ଯେ ଚୋରି କରିଥୂଲା , ଗଉଁନ୍ତିଆ ଘର ଓ ସେପଟକୁ 
ଆଉ ଜଣଙ୍କ ଘର ମଝିରେ ତାର ଘର ଥୁଲା ! ତା ନାଁ ଥଲା ପୋଟି । 
"୨ ଉନ୍ତିଆ ଚୋର ଧରାଇବାକୁ ଜ୍ୟୋତିଷ ଡାକିଛି ଶୁଣି ସେ ଘର ଲୋକ 
ଡରି ଯାଇଥୂଲେ । କାଳେ ସେ ଏମାନଙ୍କ ନା କହିଦେବ ସେଥୁପାଇଁ 


(୪୩) 


Digitized by srujanika@gmail.com 


ସେମାନେ ଲୁଚି ଲୁଚି ଶୁଣୁ ଥିଲେ 1 ପିଲାର ମୁହଁରୁ ପୋଟି କଥାଶୁଣି 
ପୋଟିର ସ୍ତ୍ରୀ ତାକୁ କହିଲା - ପିଲା ଆମ ଚୋରି କରିଥୁବା କଥା 
ଜାଣିଛି । ଆମେ ଏବେ କଣ କରିବା ? ପୋଟି ଓ ତା ସ୍ତୀ ଆସି ସେ 
ପିଲାକୁ କହିଲେ - ଡ଼ ଗୌନ୍ତିଆକୁ ଆମ ନାଆ କହ ନାହିଁ । ଆମେ 
ଅଧା ସୁନା ଟଙ୍କା ତତେ ଦେବୁ । ସେ ସେମାନଙ୍କ କଥାରେ ରାଜି 
ହେଲା ନାହିଁ । ସେମାନେ ଡରିଗଲେ । ଚୋରି କରିଥୁବା ଟଙ୍କା ସୁନା 
ସବୁ ଗୌନ୍ତିଆ ଗୋଡ଼ ପାଖେ ରଖୁ କହିଲେ - ଆମର ଭୂଲ୍‌ ହୋଇଯାଇଛି । 
ଡୁ ମାରିଲେ ମାର୍‌ ରଖୁଲେ ରଖ୍‌ । ଆମେ ଆଉ କେବେ ଏ ଭୁଲ୍‌ କରିବୁନି | 

ଗଉନ୍ତିଆ ଭଲ ଲୋକ । ସେ ପୋଟିକୁ କ୍ଷମା କରିଦେଲା । ଆଉ 
କେବେ ଏ କାମ କଲେ ସେ ଦୁଇଜଣଙ୍କୁ ଶୁଳିରେ ଚଢ଼େଇ ଦେବ ଵୋଲି 
ସାବଧାନ କରିଦେଲା । ପିଲାକୁ ଟଙ୍କା ସୁନା ଦେଇ ବିଦା କଲା । 

ଗୌନ୍ତିଆ ଭାବିଲା । ଏପିଲାତ ତା ବାପକୁ ଟପିଗଲା । ସତରେ 
କଣ ସେ ସବୁ ଜାଣି ପାରୁଛି ? ଧର୍ମକୁ ତିନିବାର ସାକ୍ଷୀ । ଆଉ ଅରେ 
ତାକୁ ପରୀକ୍ଷା କରିବି । ହାତରେ ମଲିଙୁଲଟିଏ ଧରି ସେ ପିଲାକୁ ଡକେଙ୍ଗ 
କହିଲା - “କହ ମୋ ହାତରେ କଣ ଅଛି !” 

ପିଲା ଦେଖଲା ତାର ଆଉ ରକ୍ଷା ନାହିଁ । ଆଜି ଯଦି ସେ ପରୀକ୍ଷାରେ 
ପାଶ ନ ହେଉଛି , ତାହା ହେଲେ ତାର ମୃତ୍ୟୁ ସୁନିଶ୍ଚିତ । ସେ କାନ୍ଦ 
କାନ୍ଦ ହୋଇଗଲା ଓ ନିଜ ଛାତିରେ ହାତ ବାଡ଼େଇ ବିକଳ ହୋଇ କହିଲା 
¬ ““ ଗୌନ୍ତିଆ ହାତରେ ମଲି ।””? ଗୌନ୍ଧିଆ ହାତରେ ମଲି । ଗୌରନ୍ତିଆ 
ହାତ ଖୋଲିଦେଲା । ଗୀ ସାରା ଲୋକ ଦେଖୁଲେ ଏ ପିଲା ଯାହା 
କହିଥୁଲା ଗୌନ୍ତିଆ ହାତରେ ସେୟା ଅଛି । 

ସେମାନେ ସମସ୍ତେ ତାକୁ ଗୁରୁ ପରି ମାନିଲେ । ଗୌନ୍ତିଆ ତା ନାଁରେ 
ପାଞ୍ଚମାଣ ଜମି ଲେଖୁ ଦେଲା । ସେଥୁରେ ଚାଷବାସ କରି ସେ ଖୁସିରେ 
ଚଳିଲା । ବାହା ସାହା ହୋଇ ମଜାରେ ରହିଲା ! 


ଗଲାରୁ ମୋ ସାଙ୍ଗରେ କଥା ହେଲା ନାହିଁ । 

କଳା ନାଗୁଣୀ କଥା 


ଟୁରାଟୁରୀ (ମାଆ ବାପା ଛେଉଣ୍ଡ) ଭାଇ ଭଉଣୀ ଦୁଇ ଜଣ ଥୁଲେ । 
ଭଉଣୀଟି ଅପୂର୍ବ ସୁନ୍ଦରୀ | ଗା ଗୀ ବୁଲି ଭିକ ମାଗି ପେଟ ପୋଷୁଥୁଲେ ! 
ଯାଉ ଯାଉ ଦିନେ ରାଜା ଘର ନଅର ପାଖରେ ପହଞ୍ଚଲେ । ରାଜା ଘର 
ପାଚିରୀରେ ଲାଉ ଲଟା ମାଡ଼ିଥଲା । ଭଉଣୀ ଭାଇକୁ କହିଲା, ଭାଇ 
ମୋତେ ଲାଉ ଫୁଲଟି ଦଅନ୍ତିନି ? ମୁଁ ମୁଣ୍ଡରେ ଲଗାନ୍ତି । 

ଝିଅଟିର କଥା ରାଜା ଘର ଚାକର ଶୁଣିଲା । ସେ ଧାଇଁ ଧାଇଁ ଆସି 
ରାଜାଙ୍କ ପାଖରେ ହାଜର ହେଲା । ତାଙ୍କୁ ଜୁହାର ହୋଇ କହିଲା - 

ଏକ କହିବି କି ଦୁଇ କହିବି 

ଖୁରେକ ( କଂସାଏ ) ପାଣିରେ ବୁଡ଼ ମରିବି 

ଟାଙ୍ଗରୁ ମୁଣ୍ଡେ ବେଲ ବୁପିବି ( ଫଟେଇବି) 

ଚଖନେ ( ଦନାଏ) ଶାଗ କେ ଗାଲେ ଜାକିବି । 

ମହାରାଜା ହୃକୁମ ହେଲେ କଥାଟି କହିବି । 

ରାଜା କହିଲେ ¬ ହଁ ହଁ ¬ ତୁ ଦେଖ୍ରଛୁ ହେଲେ କହ । ପାଇଛୁ 
ହେଲେ ଖାଆ । 

ଚାଡର କହିଲା - “ମହରାଜ ! ଅପୂର୍ବ ସୁନ୍ଦରୀ ଝିଅ । କିନ୍ଜୁ 
ଭିକାରୁଣୀ । ଛାମୁଙ୍କ ପାଚିରୀର ଲାଉ ଫ୍ରଲକୁ ଶରଧା ।” ରାଜା 
ନିଜେ ଝିଅକୁ ଦେଖୁବାକୁ ଗଲେ । ଜାବିଲେ ଭିକାରୁଣୀ ହେଲେ କଣ 
ହେଲା ରାଣୀ ହେବାର ଯୋଗ୍ୟ । ରାଜା ତା ଭାଇକୁ କହିଲେ ¬“ ମୁଁ 
ତୋ ଭଉଣୀକୁ ବାହା ହେବି ।”” ସେ ଭିକ ମାଗି ଖାଉଥୁଲା, ଅମଙ୍ଗ 
ହେବ କାହିଁକି ? ଲୋକ ଦେଖାଣିଆକୁ ଟିକେ ଥତମତ ହୋଇ କହିଲା 
¬“ ମୋ ଭଉଣୀର ଲାଉ ଫୁଲରେ ଶରଧା ! ତାକୁ ପଦି ମଣିମା ଲାଉ 
ଫୁଲ ଦେବେ ମୁଁ ତାକୁ ଛାମପଙ୍କ ସହ ବାହା ଦେବି ।” 

ରଜା ରାଜି ହେଲେ । ଭଉଣୀ ରାଜଙ୍କୁ ବିବାହ ହୋଇ ରାଣୀ ହେଲା । 
ଭାଇ ଭଉଣୀର ପାଖେ ପାଖେ ରହିଲା । 

ସେ ରାଜାଙ୍କର ଆଗରୁ ଆଉ ଗୋଟିଏ ରାଣୀ ଥୁଲା । ତାର କିଛି 
ପିଲାଛୁଆ ନ ଥୁଲେ ! କିଛି ଦିନ ପରେ ସାନରାଣୀର ଗର୍ଭ ସଂଚାର 
ହେଲା । ଏତିକି ବେଳକୁ ରାଜାଙ୍କୁ କିଛି ଦିନ ପାଇଁ ଅନ୍ୟ ଦେଶକୁ ଯିବା 
ପାଇଁ ପଡ଼ିଲା । ସାନରାଣୀର ଭାଇ କହିଲା “ତମେ ତ ଦୂର ବିଦେଶ 
ଯିବ । ମୋ ଭଉଣୀର ଏମିତି ଅବସ୍ଥା । ଆମେ କଣ କରିବୁ ? 

ରଜା ତା ହାତରେ ସୁନାର ବଇଁଶୀ ଖଣ୍ଡେ ଦେଇ କହିଲେ, 
ଯେତେବେଳେ ଦରକାର ପଡ଼ିବ ,ଡୁ ଏଇ ବଇଶୀ ଫୁଂଙ୍କିଲେ, ମୁଁ ଯୋଉଠି 
ଥ୍ବି ଆସି ହାଜର ହେବି । ଏହା କହି ରାଜା ଚାଲିଗଲେ ! 

ବଡ଼ ରାଣୀ କାନରେ ବଇଁଶୀ କଥା ପଡ଼ିଲା । ସେ ତ ମୂଳରୁ ଭାଇ 
ଭଉଣୀଙ୍କୁ ଇର୍ଷା କରୁଥଲା ! ରାଜା ଯେମିତି ବିଦେଶ ଯାଇଛନ୍ତି, ସେ 
ଧାଇଁ ଧାଇଁ ଆସି ବଇଁଶୀ ଖଣ୍ଡକ ସେ ପିଲାଠାରୁ ଛଡ଼େଇ ନେଇଗଲା । 
ତା ହାତରେ ସୂତା ପେଣ୍ଡାଟିଏ ଦେଇ କହିଲା- “ଏ ପେଷ୍ତାକୁ ଖୋଲି 
ଖୋଲି ଯାଆ, ଯେଉଁଠି ସରିବ ସେଇଠି ତୋ ଭଉଣୀର ପିଲା ଜନମ 
ହେବ ”? 

ଭାଇ ଭଉଣୀ କାନ୍ଦି କାନ୍ଦି ବାହାରି ଗଲେ । ବାଟରେ ଅଗ୍ନାଅଗ୍ି 
ବନସ୍ତଟିଏ ପଡ଼ିଲା । ବାଘ କହୁଛି ମୁଁ , ଭାଲୁ କହୁଛି ମୁଁ ପତ୍ରଟିଏ 
ପଡ଼ିଲେ କୁଲାଟିଏ ପଡ଼ିଲା ଭଳି ଲାଗୁଛି । କାଠି ଖଣ୍ଡେ ପଡ଼ିଲେ ଢ଼େଙ୍କିଟିଏ 
ପଡ଼ିଲା ଭଳି ଲାଗୁଛି । ସେଇଠି ସରିଲା ସୂତା ପେଣ୍ଡା । ଭଉଣୀର 
ପୁଅ ଜନମ ହେଲା । ଭାଇ ଆସିଲା ରଜା ଉଆସକୁ । ଭଉଣୀ ପାଇଁ 
ଭାତ ନବ । ବଡ଼ରାଣୀ ସାନରାଣୀର ପୁଅ ହବା କଥା ଶୁଣି ସେ 
ହିଂସାରେ ଜିଳିଗଲା । ମନ କଥା ମନରେ ରଖୁ ଭାଇକୁ ପେଟପୂରା 
ଖାଇବାକୁ ଦେଲା । ଭାତରେ ନାଗ ସାପ ବିଷ ଗୋଳେଇ ଭଉଣୀ ପାଇଁ 
ପଠେଇ ଦେଲା ! ଭାଇ କିଛି ଜାଣି ପାରିଲା ନାହିଁ । 

ଗାମୁଛାରେ ଭାତ ବାନ୍ଧି ଭାଇ ଭଉଣୀ ପାଖରେ ପହଞ୍ଚଲା । ବାଟରେ 
ଗାଇରଟିଏ ପିଲା ଜନ୍ମ କରିଥୂଲା । ସେତ ଗୋମାତା । ସବୁ କଥା ଜାଣି 
ପାରନ୍ତି । ପିଲା ନେଉଥୁବା ଭାତରେ ନାଗ ସାପ ବିଷ ଗୋଳା ହୋଇଥୁବା 
କଥା ବି ଜାଣି ପାରିଲା । ସେ ଧାଇଁ ଧାଇଁ ଆସି ପିଲାଟିକୁ ଲାତ ମାରିଲେ । 
ଜାତ ସବୁ ବୁଣି ହୋଇଗଲା | ସେ କାନ୍ଦି କାନ୍ଦି ଭଭଣୀ ପାଖରେ ପହଞ୍ଚଲା 
ଓ ସବୁ କଥା କହିଲା । 


ଏଣେ ଗଭ କଷ୍ଟକୁ ଭୋକ କଷ୍ଠ ଭାଇଭଉଣୀ ଦୁହେଁ ବହୁତ 
କାନ୍ଦିଲେ । ପଥଶ୍ରମକୁ ହେଡୁ ଭାଇ ଶୋଇ ପଡ଼ିଲା । ଭଉଣୀ ତା ମୁଣ୍ଡରୁ 
ଉକୁଣୀ ବାଛି ବସିଲା । ଦେଖୁଲା ¬ ଭାଇ ମୁଣ୍ଡରେ ଭାତ ଟିକେ 
ଲାଗିଛି । ସେତକ ସିଏ ଖାଇ ଦେଲା । ସେଥୁରେ ତ ନାଗ ସାପ ବିଷ 
ଥଲା । ସେ ଖାଇ ଦେବାରୁ ସାଙ୍ଗେ ସାଙ୍ଗେ ନାଗୁଣୀଟିଏ ହୋଇ ପାଖରେ 
ଥିବା ପୋଖରୀକୁ ଚାଲିଗଲା । କଅଁଳା ପିଲାଟା ସେଇଠି ପଡ଼ି ଥାଏ । 
ଭାଇ ଲଟାବୁଦୀ ଆଢୁଆଳ କରି ତାକୁ ରଖୁଲା । ଛୁଆକୁ ଭୋକ ହେଲେ 
ସେ କାନ୍ଦେ) ଭାଇ ଗୀତ ଗାଏ ¬ 

ଲାଉ ଫୁଲ ଦେଇ ରାଜ ବିଭା ହୋଇଥୂଲେ 

ବାରମାସ କାଳ ରାଜା ବନେ ଖଟେଇଲେ 

ଦୋଳିତ ଦୋଳି ଆଗୋ ବାଉଶର ଦୋଳି 

ତୁମ୍ଭ ପୁତ୍ର କାନ୍ଦୁ ଅଛି କ୍ଷୀର ଦିଅ ବୋଲି । 

ଗୀତ ଶୁଣି ନାଗୁଣୀ ହୋଇ ଥବା ଭଉଣୀ କହେ ¬ 

ଗଛ ଆଡ଼ ହୁଅ ବାବୁ ପତ୍ର ଆଡ଼ ହୁଅ 

କୁଲା ପରି ଫଣା ଦେଖୁ ଡରିବ ତୋ ଦିହ । 

ଭାଇ ଆଡ଼ ହୋଇଯାଏ । ଭଉଣୀ ଆସି କ୍ଷୀର ଦେଇ ଚାଲି ଯାଏ । 
ଏମିତି ବର୍ଷେ ଦୁଇ ବର୍ଷ କଟିଲା । ଭାଇ, ଭଉଣୀ, ଭଣଜା ସେମିତି 
ବଣରେ ରହିଥାନ୍ତି । ରାଜା ଏଥର ସେଇ ବାଟଦେଇ ନିଜ ଦେଶକୁ 
ଫେରୁଅଲେ ! ଭାଇ ଭଉଣୀଙ୍କ ଗୀତ ସେମାନଙ୍କ କାନରେ ପଡ଼ିଲା । 
ସେଇ ଗୀତ ଅନୁସରଣ କରି କରି ପିଲା ପାଖରେ ପହଞ୍ଚଲେ । ପିଲା 
କାନ୍ଦି କାନ୍ଦି ଭାଇ ଭଉଣୀଙ୍କ ଉପରେ ଘଟିଯାଇଥୂୁବା ସବୁ ଘଟଣା 
କହିଗଲା । 
କାଳି ନାଗୁଣୀ ଏଥର ଯେତେବେଳେ ପିଲାକୁ କ୍ଷୀର ଦେବା ପାଇଁ 

ଆସିଲା, ରାଜା ଗଛ ଉହ୍ଦାଡ଼ରେ ଲୁଚି ରହି ତାର ଫଣା ଓ ଲାଞ୍ଜକୁ ହାଣି 
ଦେଲେ । ତା ଗଷ୍ଡିକୁ ଗୋଟିଏ ହାଶ୍ତିରେ ପୁରେଇ ରଖୁଲେ । ନିଜ 
ସାଙ୍ଗରେ ସାନପିଲା ଓ ଡା ମାମୁଁକୁ ଧରି ରାଜ ଉଆସକୁ ଆସିଲେ । 
ବଡ଼ ରାଣୀକୁ ମାଡ଼ ଗାଳି ଦେଇ ଘରୁ ତଡ଼ିଦେଲେ । ଦେଶର ସବୁଠାରୁ 
ବଡ଼ ଗୁଣିଆକୁ ଡକେଇଲେ । ସେ ସାତଦିନକାଳ ମନ୍ତ୍ର ତନ୍ତ୍ର କରି 
ହାଣ୍ଡିରେ ମନ୍ତୁରା ପାଣି ଛିଞ୍ଚବାରୁ ରାଣୀ ସେଇ ହାଣ୍ଡିରୁ ବାହାରି ଆସିଲେ | 
ରାଜାଙ୍କୁ ଦେଖୁ ବହୁତ କାନ୍ଦିଲେ । ରାଜା ତାଙ୍କୁ ବୋଧ ଦେଇ ଶାନ୍ତ 
କରେଇଲେ ! ଏବେ ସେ ହେଲେ ପାଟରାଣୀ, ଭାଇ ହେଲା ମନ୍ତ୍ରୀ । 


ମୁଁ ଗଲି ଯେ ମୋ ସାଙ୍ଗେ କେହି କଥା ପଦେ ହେଲେ ନାହିଁ । 
oo 

ଭାରତ ଜ୍ଞାନ ବିଜ୍ଞାନ ସମିତି ,ଓଡିଶା 


